

سلسلہ تلخیصات

ذبیحہ کے شرعی احکام

(حلال و حرام جانور، ذبح کے طریقے اور آداب،
ذبح سے پہلے بے ہوشی اور مشینی ذبح سے متعلق احکام)

ایفا پبلیکیشنز، نڈھہ لدھنہ

{جملہ حقوق بحق ناشر محفوظ}

نام کتاب	:	ذیجہ کے شرعی احکام
تبلیغیں	:	مولانا محمد فہیم اخترندوی
صفحات	:	۶۸
اشاعت	:	جون ۲۰۱۰ء
قیمت	:	۳۵ روپے
کمپوزنگ	:	محمد خالد

ناشر

ایف اپلائی کیشنز

۱۶۱-ایف، بیسمنٹ، جوگاہی، جامعہ نگر، نی دہلی-۱۱۰۰۲۵

نون 26981327، 26983728: 011-

ایمیل: ifapublications@gmail.com

{فہرست}

۷	مولانا خالد سیف اللہ رحمانی	مقدمہ:
۱۱	مولانا محمد فہیم اختر ندوی	ابتدائیہ:
۱۳	چند بنیادی امور: اسلام میں حیوانی غذا کیں	
۱۴	حلت و حرمت کی بنیاد	
۱۶	حیوانی اور غیر حیوانی غذا کیں	
۱۷	حیوانی غذاوں میں حلال و حرام	
۲۰	حرام حیوانات	
۲۲	حلال حیوانات	
۲۲	حلت و حرمت میں اختلاف	
۲۳	حلال حیوانی غذاوں کے استعمال کا طریقہ	
۲۶	عمل ذبح	اول:
۲۶	الف - ذبح کا طریقہ	
۲۶	ذبح اختیاری و غیر اختیاری	
۲۷	ذبح اختیاری کے طریقے	
۲۷	ذبح اور نحر	
۲۹	کاٹی جانے والی رگیں	

ذبح غیر اختیاری کے طریقے

ب۔ آله ذبح

۳۰	دھاردار آل
۳۱	جن چیزوں سے ذبح کرنا منع ہے
۳۲	عمل ذبح کم تکلیف دہو
۳۳	دوام: ذبح کرنے والا
۳۴	ذبح کی اہمیت
۳۵	یہودی و نصاریٰ کا ذیجہ
۳۶	موجودہ دور کے اہل کتاب
۳۷	اہل کتاب کے لئے طریقہ ذبح
۳۸	عورت اور بچہ کا ذیجہ
۳۹	سوم: بسم اللہ پڑھنا
۴۰	بسم اللہ بھول جانا
۴۱	قصد بسم اللہ پڑھنا
۴۲	بسم اللہ پڑھنے کا وقت و مقام
۴۳	ذبح میں تعادن
۴۴	چہارم: ذبح سے پہلے بے ہوش کرنا
۴۵	ذبح کے آداب
۴۶	مشین سے ذبح کا محرك
۴۷	بے ہوش کرنے کا مقصد

۵۰	بے ہوش کرنے کا حکم
۵۰	بے ہوشی کی حالت میں موت
۵۲	بے ہوشی کے بارے میں مکہ اکیڈمی کا فیصلہ
۵۲	بے ہوشی کے بارے میں جدہ اکیڈمی کا فیصلہ
۵۳	مشینی ذیجہ
۵۳	مشینی ذیجہ - تعارف مسئلہ
۵۶	مشینی ذیجہ کا حکم
۵۸	ذبح کی جدید صورت اور اس کا حکم
۵۹	جوائز کی رائے
۵۹	جدہ اکیڈمی کا فیصلہ
۶۰	گرم پانی میں ڈالنا
۶۱	مشینی ذیجہ کے بارے میں اسلامک فقہ اکیڈمی کا مکمل فیصلہ
۶۸	کتابیات





مقدمہ

شریعت اسلامی کا سب سے بڑا امتیاز اس کا اعتدال اور توازن ہے، زندگی کے تمام مسائل میں یہ دین نہ افراط کو روکھتا ہے اور نہ تفریط کو، نہ انسان کو نفس کا غلام بننے کی اجازت دیتا ہے کہ انسان نفس کی ہر خواہش کے سامنے سر تسلیم خم کرتا جائے اور نہ انسان کے فطری تقاضوں اور اس کی طبعی ضرورتوں کا گلا گھونٹتا ہے کہ مذہب انسان کے لئے صلاح و فلاح کی کلید بننے کے بجائے بارگراں اور زنجیر پابن کر رہ جائے۔ یہی اعتدال، فطرت انسانی سے ہم آہنگی، عقل کے تقاضوں کا پاس و لحاظ اور تمام احکام میں حکموں اور مصلحتوں کی رعایت اس کا اصل امتیاز ہے، خود نوش انسان کی زندگی کے لئے نہایت بندیادی ضرورت ہے، لیکن بعض مذاہب میں تو کسب معاش اور زائد ضرورت کھانے پینے کو بھی قباحت کی نظر سے دیکھا گیا ہے، یا انہیں خدا کی قربت میں رکاوٹ تصور کیا گیا ہے، اس کے برخلاف بعض مذاہب اور نظامہ ہائے حیات میں جن میں حرمت و ممانعت کا کوئی خانہ نہیں اور ہر چیز انسان کے لئے حلال و جائز کردی گئی ہے۔

اسلام نے فطرت انسانی کی رعایت کرتے ہوئے کسب معاش کی حوصلہ افزائی کی ہے اور مال کو قرآن مجید میں فضل (سورہ جمعہ: ۱۰) اور خیر (سورہ بقرہ: ۲۱۵) کے لفظ سے تعبیر کیا ہے، اور جسم انسانی کے ارتقاء و بقاء کے لئے جن غذاوں کی ضرورت ہو سکتی ہے ان سب کو حلال قرار دیا ہے، انسان کے جسمانی قوی کی برقراری اور استحکام کے لئے نباتی غذا کی بھی ضرورت ہے اور کچھی غذا کی بھی، شریعت نے دونوں طرح کی غذاوں کو انسان کے لئے حلال

قرار دیا ہے، لیکن چونکہ بعض غذا ائم انسان پر طبی یا اخلاقی اعتبار سے منفی اثر ڈال سکتی ہیں، جیسے بعض نباتات نشہ آور ہوتی ہیں، اور بعض جانوروں میں درندگی اور بے شرمی کی کیفیت پائی جاتی ہے، اگر ایسے پودے اور گوشت کو کھایا جائے تو انسان انہی اخلاقی مفاسد کا شکار رہ سکتا ہے، اس لئے اللہ تعالیٰ نے ایسی غذاؤں سے منع فرمایا، پس انسان کی فطری غذائی ضرورت میں کوئی کوتاہی بھی روانہ نہیں رکھی گئی، اور جو چیزیں انسان کے لئے مضرت رسائیں ہیں ان کی اجازت بھی نہیں دی گئی۔

پھر یہ بھی ایک حقیقت ہے کہ حیوانات میں بعض ایسے اجزاء بھی پائے جاتے ہیں جو انسان کے لئے نقصان دہ ہیں، خاص کر خون جو پورے جسم میں جاری و ساری ہے، اس لئے جانوروں کے ذبح سے متعلق جو خصوصی احکام دیئے گئے، ان کی بنیاد دو باتوں پر ہے: ایک یہ کہ خون اچھی طرح نکل جائے، دوسرا اکثر قویں جانور کے ذبح کرنے کو مذہبی تصورات و اعتقادات سے جوڑتی رہی ہیں اور شرک اور اصنام پرستی کے لئے ان کا استعمال ہوتا رہا ہے، اس لئے ذبح کے اس عمل کو شرک کے بجائے توحید کی علامت بنادیا جائے اور جانور کو ذبح کرتے ہوئے اس پر اس کے خالق و مالک کا نام لیا جائے، ذبح سے متعلق تمام احکام کی بنیاد و اساس یہی ہے۔

اسی پس منظر میں قرآن و حدیث میں ذبح حیوان سے متعلق احکام نسبتاً زیادہ وضاحت سے بتائے گئے ہیں اور فقهاء نے بھی ذباح کا مستقل عنوان قائم کر کے اس موضوع پر تفصیل سے روشنی ڈالی ہے، موجودہ دور اختراعات و اکشافات کا دور ہے جس میں انسان کا کام مشین کے کل پر زرے سے ہو جاتا ہے، چنانچہ زندگی کے دوسرے شعبوں کی طرح جانور کو ذبح کرنے اور ذبح کے بعد کے ضروری امور انجام دینے کے لئے بھی تیز رفتار مشینیں وجود میں آگئی ہیں، بعض ملکوں میں تو گورنمنٹ کی طرف سے بنے ہوئے مذبح میں جانور ذبح کئے جاتے ہیں اور مذبح میں حکومت کی طرف سے مشین کے ذریعہ ذبح کا باضابطہ انتظام ہے، اسی پس منظر میں اسلامک فقہ

اکیڈمی (انڈیا) نے ۳۰ دسمبر ۱۹۹۲ تا ۲ جنوری ۱۹۹۵ء میں اپنے ساتویں سمینار منعقدہ بھروسہ گجرات میں غور و فکر کے لئے جن موضوعات کا انتخاب کیا تھا، ان میں سرفہرست یہ عنوان بھی تھا۔

سمینار میں اس موضوع پر ایک سو پانچ مقالات پیش کئے گئے، جو بھی زیر طبع ہیں، بحث و مناقشہ میں بڑی تعداد میں اہل علم نے حصہ لیا، اور مجموعی طور پر تین سو اہل علم اس سمینار میں شریک تھے، فقیہ العصر حضرت مولانا قاضی مجاہد الاسلام قاسمی کاظمیہ یہ تھا کہ اول تو وہ خود مسائل کا بھرپور تجزیہ فرماتے، پھر لوگوں کو کھل کر بحث کرنے کا موقع دیتے، کوشش ہوتی کہ کوئی متفق علیہ رائے بن جائے، لیکن اس پر اصرار نہیں کرتے اور اگر کسی مسئلہ پر ایک سے زائد رائیں ہوتیں تو سمینار کی تجویز میں دونوں آراء کا پورے اہتمام کے ساتھ ذکر کیا جاتا، جیسا کہ اختلاف رائے کے سلسلہ میں سلف صاحبین کا عمل رہا ہے۔

الحمد للہ اکیڈمی کے سمیناروں میں پیش ہونے والے مقالات کی سترہ جلدیں طبع ہو چکی ہیں جن کی پورے بر صغیر بلکہ اردو دنیا میں کافی پذیرائی ہوتی ہے۔

اکیڈمی نے کویت سے شائع ہونے والے عظیم الشان فقہی انسائیکلو پیڈیا دیا "الموسوعہ الفقہیہ نی کی چالیس جلدیں کے ترجمہ کا کام تکمیل کرنے کے بعد، ایک نیا پروگرام یہ بنایا ہے کہ جن فقہی موضوعات پر سمینار ہو چکے ہیں ان پر علاحدہ علاحدہ رسائل شائع کئے جائیں، اس رسالہ میں ان مقالات کا خلاصہ اور عذر کشید کر لیا جائے، مسئلہ کے تمام پہلوؤں کی وضاحت ہو جائے اور اس کے لئے حسب ضرورت اضافہ بھی کیا جائے، نیز زبان اور تعبیر ایسی سہل اور آسان ہو کہ عام لوگوں کے لئے ان مسائل سے استفادہ آسان ہو جائے۔

چنانچہ اس سلسلہ کا آغاز کرتے ہوئے ذبح کے احکام اور مشینی ذبیحہ کا موضوع عزیز گرامی قدمولانا محمد فہیم اخترندوی کو سپرد کیا گیا، انہوں نے ماشاء اللہ بہتر طریقہ پر اس کام کو

انجام دیا ہے، اور اس طرح کہ مسئلہ کے تمام ضروری پہلو واضح ہو گئے ہیں، فجزاہ اللہ
خیر الجزاء۔

امید ہے کہ قارئین اس سلسلہ سے زیادہ نفع اٹھاسکیں گے اور اس طرح
اکیڈمی کے علمی افادہ و استفادہ کا دائرہ وسیع سے وسیع تر ہو جائے گا، دعا ہے کہ اللہ تعالیٰ اکیڈمی کی
اس کوشش کو قبول فرمائے، ہم سب کو اپنی مرضیات پر قائم رکھے اور اکیڈمی کے بانی
و مؤسس حضرت مولانا قاضی محمد الاسلام قاسمیؒ کے لئے اکیڈمی اور اس کی تمام کاوشوں کو صدقہ
جاریہ بنا دے، ربنا تقبل منا إنك أنت السميع العليم۔

١٩ مرتبہ الاول ١٤٢٣ھ
مطابق ٢١ ربیعی ٢٠٠٣ء
(خادم اسلام فقہ اکیڈمی انڈیا،
دہلی)

بسم الله الرحمن الرحيم

انسان کی زندگی میں غذائی سامان اور کھانے پینے کی چیزیں بڑی اہمیت رکھتی ہیں، ان سے نہ صرف انسان کی جسمانی نشوونما ہوتی ہے اور ہر انسان کی حیات کے لئے وہ لازمی ضرورت ہے، بلکہ انسانی طبیعت اور فطرت و اخلاق کی تشكیل میں بھی ان غذائی اشیاء کا بڑا دخل ہوتا ہے، اسی لئے ہر مذہب میں غذاوں کی حلت و حرمت کا مستقلہ بڑی اہمیت کا حامل رہا ہے۔
اسلام نے اپنے احکام کے ذریعہ جہاں انسانی زندگی کے ہر گوشے کے لئے اعلیٰ اور پاکیزہ معیار اپنایا ہے وہیں اس نے غذائی اشیاء میں اس بات کا بھرپور لحاظ رکھا ہے کہ اس کی غذا پاکیزہ، صاف سترھی اور طیب ہو، اور پاکیزہ غذاوں کے استعمال سے اس کی جسمانی پاکیزگی بڑھتی جائے اور روحانی پرواز بلند سے بلند تر ہوتی جائے۔
شریعت نے اسی غرض کے پیش نظر غذائی اشیاء اور بالخصوص جیوانی غذاوں کے بارے میں خصوصی ہدایات دی ہیں، تاکہ ایک جاندار سے تیار ہونے والی غذا ہر پہلو سے جسم کی صحت، فطرت کی سلامت روی اور روح و اخلاق کی بلند پروازی کی ضامن رہے۔

چند بنیادی امور:

اسلام میں حیوانی غذا کیس

حلت و حرمت کی بنیاد:

۱- قرآن کریم کی متعدد آیات اور رسول اکرم ﷺ کی احادیث میں اس بات کی صراحت کی گئی ہے کہ اللہ رب العزت نے انسانوں کی غذا کے لیے جن چیزوں کو حلال ہنا یا ہے وہ پاکیزہ اور طیب ہیں، اور جو اشیاء اپنے اندر کسی اعتبار سے خبث، گندگی اور ضرر رسانی رکھتی ہیں انھیں کھانے سے منع کر دیا گیا ہے، یعنی انسانی غذاؤں میں حلت اور حرمت کی بنیاد طیب اور خوبیث ہونے پر ہے، قرآن کہتا ہے:

يَسْأَلُونَكَ مَاذَا أَحَلَّ لَهُمْ، قُلْ أَحَلَّ لِكُمُ الْطَّيِّبَاتِ (سورہ مائدہ: ۲)

(وَتَمَّ سَمَاعَتِي میں کہ ان کے لئے کیا چیزیں حلال کر دی گئی ہیں، کہو

تمہارے لئے پاکیزہ چیزیں حلال کر دی گئی ہیں)

وَيُحَلُّ لَهُمُ الْطَّيِّبَاتِ وَيُحَرِّمُ عَلَيْهِمُ الْخَبَابَاتِ (سورہ عرف: ۱۵۷)

(اور ان کے لئے پاک چیزیں حلال اور ناپاک چیزیں حرام ٹھہراتا ہے)

يَا أَيُّهَا الَّذِينَ آمَنُوا كُلُّوا مِنْ طَيِّبَاتِ مَا رَزَقْنَاكُمْ (سورہ بقرہ: ۱۷۲)

(اے ایمان والو! جو پا کیزہ چیزیں ہم نے تمہیں بخشی ہیں ان کو کھاؤ)

قُلْ مَنْ حَرَمَ زِينَةَ اللَّهِ الَّتِي أَخْرَجَ لِعِبَادِهِ وَالطَّيِّبَاتِ مِنَ الرَّزْقِ (سورہ

اعراف: ۳۲)

(کہو کس نے حرام کیا ہے اللہ کی اس زینت کو جو اس نے اپنے بندوں

کے لیے پیدا کی ہیں اور رزق کی پا کیزہ چیزوں کو؟)

اور جناب نبی کرم ﷺ نے فرمایا:

”إِنَّ أَوَّلَ مَا يَنْتَنِ منَ الْأَنْسَانِ بِطْنَهُ فَمَنْ أَسْتَطَعَ أَنْ لَا يَأْكُلْ إِلَّا طَيِّبًا فَلَيَفْعُلْ“

(بخاری: کتاب الاخکام)

(انسان کا جو حصہ سب سے پہلے سڑتا ہے وہ اس کا پیٹ ہے، تو جو شخص صرف پا کیزہ

غذا کھانے کا اہتمام کر سکتا ہو وہ ایسا ہی کرے)

-۲ قرآن کی آیات اور حدیث میں وضاحت کے ساتھ بتایا گیا کہ اللہ تعالیٰ نے عمدہ اور

پا کیزہ اشیاء کو حلال فرمایا اور خبائث کو حرام قرار دیا۔

یہاں یہ بات واضح رہنی چاہئے کہ قرآن و حدیث میں اس اصولی وضاحت کے ساتھ

ساتھ متعدد غذائی اشیاء کے بارے میں متعین طور پر بتایا گیا ہے کہ فلاں فلاں غدائیں حلال ہیں

اور فلاں فلاں اشیاء حرام ہیں جن کا بیان آگے آرہا ہے، پس جہاں خود شریعت نے کسی چیز کے

حلال یا اس کے حرام ہونے کی صراحت کر دی ہے وہاں اب کسی غور و فکر کی ضرورت نہیں ہے،

منصوص حلت یا حرمت ہی وہ واضح حکم شرعی ہے جس کے سامنے سرتاسریم و اطاعت خم ہو جانا

چاہئے، ان میں شریعت کی صراحت کے بعد اب انسانی عقل کو یہ حق نہیں ہے کہ حکم شرعی سے

ہٹ کر ان کے طیب یا خبیث ہونے کا فیصلہ کرے، اور اسی بنیاد پر عقل سے ان کے حلال یا

حرام ہونے کا حکم لگائے۔

ہاں جن اشیاء کے بارے میں شریعت میں کوئی صراحت نہیں ہے اور ان کے حلال یا حرام ہونے کی وضاحت نہیں ملتی ہے، ان اشیاء میں شریعت کے اصول کو سامنے رکھ کر ان کے طیب یا نحیث ہونے کا فیصلہ کیا جائے گا، اور اس بنیاد پر اس کی حلت یا حرمت کا حکم ٹھہرے ہوگا۔

حیوانی اور غیر حیوانی غذا میں:

۳۔ انسان زندگی میں جن چیزوں کو سامان خورد و نوش کے طور پر استعمال کرتا ہے، وہ بنیادی طور پر دو قسم کی ہیں:

اول : وہ غذائی اشیاء جو کسی ذی روح مخلوق اور جاندار سے حاصل نہیں ہوتی ہیں، اس قسم کو غیر حیوانی غذا کہا جاسکتا ہے، اس قسم میں خالق دو جہاں نے بے شمار چیزیں پیدا فرمائی ہیں، طرح طرح کے پھل، میوے، سبزیاں، غذائی اجناس، پھر ان بنا تاتی اشیاء کے استعمال کے بھی ایسے ایسے طریقے سکھائے گئے ہیں کہ خوان نعمت کی انواع و اقسام کا شمار ناممکن ہو جائے۔

۴۔ غذا کی اس قسم کے بارے میں شریعت نے کچھ زیادہ پابندی نہیں رکھی ہے، جائز طریقہ پر انھیں کھانے کی پوری آزادی دی گئی ہے، اس قسم میں صرف شراب اور نشہ آور اشیاء کی ممانعت کی گئی ہے، قرآن میں کہا گیا:

يَا أَيُّهَا الَّذِينَ آمَنُوا إِنَّمَا الْخَمْرُ وَالْمَيْسِرُ وَالْأَنْصَابُ وَالْأَزْلَامُ

رِجْسْنُ مِنْ عَمَلِ الشَّيْطَانِ فَاجْتَنِبُوهُ لَعَلَّكُمْ تُفْلِحُونَ (سورہ مائدہ: ۹۰)

(اے ایمان والو! شراب، جوا، بت اور پانے کے تیر سب نجس اور

شیطانی کام میں، لہذا ان سے بچو تو کہ فلاح پاؤ)

اور حضرت ابن عمرؓ سے روایت ہے کہ رسول اللہ ﷺ نے فرمایا :

کل مسکر خمر و کل مسکر حرام (مسلم: کتاب الشرب)

(ہر نشہ والی چیز شراب ہے، اور ہر نشہ آور حرام ہے)

۵ - غذاوں کی دوسری قسم وہ ہے جس کا تعلق کسی جاندار سے ہے، جیسے مختلف جانور اور پرندے وغیرہ، یہ دوسری قسم جسے حیوانی غذا کہا جاسکتا ہے، پہلی قسم سے کئی اعتبار سے مختلف ہے، اول حیوانی غذاوں کا حصول جاندار مخلوق سے ہوتا ہے، اور غذا میں استعمال کرنے کے لئے ان کی جان ختم کرنا ضروری ہوتا ہے، دوسرے جاندار مخلوق کے اندر کئی ایسی چیزیں ہوتی ہیں جنھیں استعمال نہیں کیا جاسکتا ہے، جیسے ان کے اندر وون کی غلاظت، آلات اور متعدد غیر پاکیزہ اجزاء، تیسرا نک کے بیرونی حصوں پر متعدد ناقابل استعمال اجزاء ہوتے ہیں جیسے سینگ، ناخن، بال اور کھروغیرہ۔ جبکہ غیر حیوانی غذاوں میں یہ باتیں نہیں ہوتی ہیں۔

۶ - ان وجوہات کے پیش نظر شریعت نے حیوانی غذا استعمال کرنے کے لئے کچھ طریقے اور احکام مخصوص کئے، دوسرے لفظوں میں کہا جائے کہ جانوروں کے گوشت کی حلت کے لئے شریعت میں چند شرائط ہیں، جن کی تکمیل اور رعایت ضروری ہے، اگر وہ شرائط نہ پائی جائیں تو ان کا گوشت استعمال کرنا اور کھانا درست نہیں ہوگا۔

حیوانی غذاوں میں حلال و حرام:

۷ - حیوانی غذاوں میں سب سے پہلی بنیادی بات یہ ہے کہ شریعت نے کچھ جانوروں اور جانداروں کا کھانا حلال قرار دیا، اور کچھ دوسرے جانوروں کو حرام، قرآن کریم کی آیات اور احادیث میں تفصیل کے ساتھ حلال اور حرام جانوروں اور جانداروں کی نشاندہی کی گئی ہے، ذیل میں ایسی آیات قرآنی درج کی جاتی ہیں:

حلال جانوروں کے بارے میں کہا گیا:

أَحِلَّتْ لَكُمْ بِهِنِيمَةُ الْأَنْعَامِ إِلَّا مَا يُشْلِي عَلَيْكُمْ غَيْرُ مُحِلٍّ الصَّنِيدُ

وَأَنْتُمْ حُرُمٌ (سورہ مائدہ: ۱)

(تمہارے لئے مویشی کی قسم کے جانور حلال کر دیئے گئے، سوائے ان

کے جس کا حکم تمہیں سنایا جا رہا ہے، لیکن احرام کی حالت میں شکار کو جائز نہ کرلو)

أَحَلَّ لَكُمْ صَيْدُ الْبَحْرِ وَ طَعَامَهُ (سورہ مائدہ: ۹۶)

(تمہارے لئے حلال کر دیا گیا سمندر کا شکار اور اس کی غذا)

وَالْبَدْنَ جَعَلْنَا هَا لَكُمْ مِنْ شَعَائِرِ اللَّهِ لَكُمْ فِيهَا خَيْرٌ فَادْكُرُوا اسْمَ اللَّهِ عَلَيْهَا صَوَافَ فِإِذَا وَجَبَتْ جُنُوبُهَا فَكُلُوا مِنْهَا وَأَطْعُمُوا الْقَانِعَ وَالْمُعَنَّى (سورہ حج: ۳۶)

(اور قربانی کے اونٹوں کو ہم نے تمہارے لئے اللہ کے شعائر میں سے ٹھہرایا ہے، تمہارے لئے ان میں بہتری ہے، تو انھیں قطار میں کھڑا کر کے ان پر اللہ کا نام لو، پھر جب وہ اپنے پہلوؤں پر گر پڑیں تو ان میں سے کھاؤ اور کھلاو قناعت کرنے والوں اور مانگنے والوں کو)

حرام حیوانات کی فہرست درج ذیل بتائی:

قُلْ لَا إِجْدٌ فِيمَا أُوحِيَ إِلَيَّ مُحَرَّمٌ أَعْلَى طَاعِمٍ يَطْعَمُهُ إِلَّا أَنْ يَكُونَ مَيْتَةً أَوْ دَمًا مَسْفُوحًا أَوْ لَحْمٌ حِنْزِيرٌ فِإِنَّهُ رِجْسٌ أَوْ فَسِقًا أَهْلَ لِغَيْرِ اللَّهِ

بِهِ (سورہ انعام: ۱۲۵)

(کہو جو کچھ بھپڑوی کی گئی ہے اس میں کوئی چیز میں ایسی نہیں پاتا جو کسی کھانے والے پر جسے وہ کھائے حرام ہوا لایہ کہ وہ مردار ہو یا بہایا ہو انہوں ہو یا سور کا گوشت ہو کہ وہ ناپاک ہے، یا فشق ہو کہ اللہ کے سوا کسی اور کا نام اس پر پکارا گیا ہو)

حُرِّمَتْ عَلَيْكُمُ الْمَيْتَةُ وَ الدَّمُ وَ لَحْمُ الْخِنْزِيرِ وَ مَا أُهْلَ لِغَيْرِ اللَّهِ بِهِ

**وَالْمُنْحِقَةُ وَالْمُؤْفَدَةُ وَالْمُتَرَدِّيَةُ وَالْتَّطِيَّةُ وَمَا أَكَلَ السَّبَعُ الْأَمَّا
ذَكَرَيْتُمْ وَمَا ذِيْجَ عَلَى النُّصُبِ** (سورة مائدہ: ۳۲)

(تم پر حرام کیا گیا مردار، خون، سورکا گوشت، وہ جانور جس پر اللہ کے سوا کسی اور کا نام لیا گیا ہو، وہ جو گلا گھٹنے سے یا چوٹ لگنے سے، یا اوپر سے گر کر، یا سینگ لگنے سے مرا ہو، یا جسے کسی درندہ نے پھاڑ کھایا ہو، سوائے اس کے کہ تم زندہ پا کر ذبح کرلو، اور وہ جانور جو کسی بت پر ذبح کیا گیا ہو)

اور حدیث شریف میں چند حرام جانوروں اور پرندوں کے بارے میں بتایا گیا:

حَرَمَ رَسُولُ اللَّهِ عَلَيْهِ وَسَلَّمَ لِحُومِ الْحَمْرِ الْأَهْلِيَّةِ (مسلم: کتاب الصید)

(رسول اللہ ﷺ نے پا تو گدھوں کو حرام قرار دیا)

نهی رسول اللہ ﷺ عن کل ذی ناب من السباع وعن کل ذی مخلب من الطير (مسلم: کتاب الصید)

(رسول اللہ ﷺ نے دانت سے شکار کرنے والے درندوں اور بچہ سے شکار کرنے والے پرندوں سے منع فرمایا)

أَحْلَتْ لَنَا مِيتَانَ وَدَمَانَ، فَأَمَّا الْمِيتَانُ فَالْحَوْتُ وَالْجَرَادُ، وَأَمَّا

الدَّمَانُ فَالْكَبِدُ وَالْطَّحَالُ (بیہقی باب فی المطاعم والمشارب)

(ہمارے لیے دو قسم کے مردار اور دو قسم کے خون حلال کئے گئے، دو مردار میں مجھلی اور ڈلڈی اور دو خون میں جگر اور تلی بیں)

مندرجہ بالا قرآنی آیات اور نبوی احادیث سے حلال اور حرام حیوانات کی درج ذیل تفصیل معلوم ہوتی ہے۔

حرام حیوانات:

اول - مردار:

جو جانور یا پرندہ خود اپنی موت مرجائے وہ مردار ہے، شریعت نے اسے حرام قرار دیا۔ عام مردار کو مطلقاً حرام بتایا گیا، پھر قرآن نے چند مخصوص انواع کے مردار کا نام لے کر ان کی حرمت بتائی جو درج ذیل ہیں:

۱- مُخْنَقَةٌ : وہ جانور جس کو گلا گھٹ جانے کی وجہ سے موت آجائے، مثلاً کہیں اس کی گردن پھنس جائے یا اس کی گردن

میں کوئی رسی یا کپڑا لپٹ جائے اور اس کا گلا گھٹ جائے۔

۲- مُوقَدَهٌ : جس کو کسی لاحیٰ وغیرہ سے اس طرح مارا جائے کہ مار کی وجہ سے جان چلی جائے۔

۳- مُتَرَدِيَّةٌ : جو جانور کسی بلندی سے نیچ گر کر مرجائے یا جیسے کوئی جانور کنویں میں گر کر مرجائے۔

۴- نَطِحَةٌ : جس جانور کو دوسرا جانور سینگ سے مار دے۔

۵- مَاكَلَ اسْبَعٍ : جس جانور کو کوئی درندہ پھاڑکھائے اور وہ مرجائے۔ مردار کی یہ ساری انواع حرام ہیں۔

دوم - بہتا خون:

دوسری حرام چیز دم مسفوح (بہتا خون) ہے، لہذا کسی جانور کا خون جمع کر کے اسے پینا جائز نہیں ہوگا۔

سوم - خنزیر کا گوشت:

خنزیر کو شریعت نے حرام قرار دیا، لہذا اس کو کھانا حرام ہوگا۔

چہارم-غیر اللہ کے نام پر ذبح کیا یا چڑھایا ہوا:

آیت کریمہ میں حرام جانوروں کی ایک قسم ”ماهُل لغير الله“ بتائی گی ہے، یہ وہ جانور ہے جسے غیر اللہ کے لئے نامزد کر دیا جائے، یا کسی دیوبی دیوتا پر جسے چڑھادیا جائے یا کسی جن وغیرہ کی خوشنودی کے لئے نذر کر دیا جائے، ایسا جانور حرام ہے، اگر ایسے جانور کو ذبح کرتے وقت اللہ کا نام لیا جائے تب بھی وہ حرام رہے گا کیونکہ یغیر اللہ کے تقرب اور اس کی خوشنودی کے لئے اور غیر اللہ کے لئے نامزد کیا ہوا جانور ذبح کیا گیا ہے، اسی طرح جس جانور کو ذبح کرتے وقت غیر اللہ کا نام لیا جائے وہ بھی حرام ہوگا، حرام جانور کی ایک دوسری شکل ”ماذبح علی النصب“ ہے، یعنی وہ جانور جس کو دیوبی دیوتا، استھان اور ہتوں غیرہ پر چڑھا کر ذبح کیا جائے، یہ بھی حرام ہوگا، ان دونوں صورتوں میں فرق یہ ہے کہ پہلی شکل میں جانور کو غیر اللہ کے لئے نامزد کر دیا گیا ہے اور اسے غیر اللہ کی خوشنودی کے لئے ذبح کیا جا رہا ہے خواہ کسی بت کے سامنے ذبح کیا جائے، اور دوسری شکل میں بت اور معبدوں باطل کے سامنے ان کے تقرب کے لئے ذبح ہے، یہ دونوں شکل اللہ کے نام پر ذبح نہیں ہیں، اس لئے دونوں حرام ہیں۔

پنجم-پال تو گدھے:

حدیث بنوی میں پال تو گدھے کو حرام بتایا گیا، لہذا ان کو کھانا جائز نہیں ہے۔

ششم-پنجہ والے شکاری درندے:

حدیث میں اصول بتاتے ہوئے کہا گیا کہ وہ تمام درندے جانور جو اپنے پنجوں سے شکار کرتے ہیں وہ حرام ہیں، ان میں شیر، چیتا، تیندو، بھیڑیا جیسے تمام درندے آتے ہیں۔

ہفتم-حشرات الارض، کیڑے مکوڑے اور خبیث جاندار:

جیسے سانپ، بکھو، چیونٹیاں اور کریٹرے کوڑے وغیرہ۔

۹- حرام اشیاء کی اس فہرست سے چار چیزوں کو مستثنی کیا گیا ہے، دو جاندار مردار حالت میں بھی حلال قرار دیتے گئے، یہ بیل مچھلی اور ٹڈی، یہ دونوں اگر مرجانیں تو بھی ان کا کھانا جائز ہے۔ حنفیہ نے مردار مچھلی کے جائز ہونے میں ایک قید لگائی ہے کہ وہ ”طافی فی نہ ہوگی“ ہو، طافی: وہ مچھلی ہے جو طبعی موت مرنے کے بعد پانی کے اوپر الٹی تیر رہی ہو، ایسی مچھلی حرام ہے کیونکہ حدیث میں ہے :

ومامات فيه و طفالاتاً كلوه (ابوداؤد: ۱۶۵۳)

(جو پانی میں مرجانے اور الٹی ہو جائے اسے نہ کھاؤ)

دوسری دو مستثنی چیزیں دو قسم کے خون بیل، ایک جگر اور دوسرے تی، ان دونوں کا کھانا جائز ہے کیونکہ یہ اگرچہ خون سے بنتے ہیں لیکن بہتے خون نہیں بیل۔

حلال حیوانات:

جن جانوروں اور پرندوں کو حرام قرار دیا گیا، ان کو چھوڑ کر پا کیزہ حیوانات اور پرندوں کا کھانا حلال رکھا گیا ہے، ایسے حلال جانوروں میں اونٹ، گائے، بیل و بھینس، بھیڑ و دنبہ اور بکریاں شامل ہیں۔ حلال پرندوں میں مرغ، بُلٹ، مرغابی، چڑیا، کبوتر، سارس وغیرہ داخل بیل۔

حلت و حرمت میں اختلاف:

۱۰- ان حرام اور حلال جانوروں کے علاوہ متعدد ایسے جانور بھی ہیں جن کے حلال و حرام ہونے میں فقہاء کرام کے درمیان اختلاف ہے، ایسے بعض جانوروں کا ذکر درج ذیل ہے:
۱- گھوڑا: انہمہ ثلاثة (یعنی امام شافعی، امام مالک، امام احمد) اور امام ابو یوسف

وامام محمدؐ کے نزدیک گھوڑے کا گوشت کھانا جائز ہے، لیکن امام ابوحنیفہ اور بعض مالکیہ نے اسے مکروہ قرار دیا ہے (ابن عابدین ۶/۲۲۲)

۲۔ گوہ:

۳۔ بجھو: امام ابوحنیفہؓ کے نزدیک بجو اور گوہ کا کھانا حرام ہے، امام احمدؓ اور امام شافعیؓ کے نزدیک یہ دونوں حلال ہیں (ابن عابدین ۹/۲۲۳، الجموع ۹/۱۱، المختصر ۸۲)

۴۔ سمندر کے جانور: امام ابوحنیفہؓ کے نزدیک سمندری جانوروں میں سوائے مچھلی کے سب حرام ہیں، کیونکہ یہ سب خبائث ہیں اور قرآن نے خبائث کو حرام قرار دیا ہے، صرف مچھلی کو حدیث نبوی کی رو سے حلال بتایا گیا ہے۔ امام شافعیؓ کے مذہب میں صحیح قول یہ ہے کہ سمندری جانوروں میں صرف مینڈک حرام ہے، بقیہ تمام جانور خواہ مردہ ہوں حلال ہیں، کیونکہ قرآن میں سمندر کے شکار اور طعام کو حلال بتایا گیا ہے، امام شافعیؓ کے مذہب میں صحیح قول یہ ہے کہ خشکی کے جو جانور حرام ہیں ان کے ہم شکل سمندری جانور حرام ہوں گے اور خشکی کے حلال جانوروں کے مشابہ سمندری جانور حلال ہوں گے۔ امام مالک اور امام احمد کے مذہب میں بھی مینڈک کے سواتھ سمندری جانور حلال ہیں، ان مذاہب میں مینڈک اس لئے حرام ہے کہ رسول اللہ ﷺ نے مینڈک کو مارنے سے منع فرمایا، اگر یہ حلال ہوتا تو مارنے کی ممانعت نہ ہوتی (ابن عابدین ۹/۲۲۳، المختصر ۱۱/۸۵، الجموع ۹/۲۸)

۵۔ خشکی اور پانی دونوں میں رہنے والے جانور جیسے کچھو، مینڈک، مگر مچھ، کیکڑا:

امام ابوحنیفہؓ کے نزدیک یہ سب حرام ہیں، کیونکہ یہ خبائث میں داخل ہیں، امام شافعیؓ کے نزدیک بھی خشکی اور تری دونوں جگہ رہنے والے جانور حرام ہیں، البتہ امام احمدؓ کی رائے میں مگر مچھ اور مینڈک حرام ہیں، کچھوے کو ذبح کے بعد اور کیکڑے کو بغیر ذبح کھانا جائز ہے (المختصر ۱۱/۸۵، الجموع ۹/۳۰)

حلال حیوانی غذاوں کے استعمال کا طریقہ:

- ۱۱۔ غیر حیوانی غذاوں کے برعکس حیوانی غذاوں کے استعمال کے لئے شریعت نے کچھ طریقے مخصوص کئے ہیں، یہ طریقے ان حیوانات کے گوشت کے حلال ہونے کے لئے شرط کی حیثیت رکھتے ہیں، لہذا اگر کوئی حیوانی غذا ان شرائط پر پوری صورتے تو وہ حلال باقی نہیں رہے گی۔
- ۱۲۔ حیوانی غذا کے حلال ہونے کے لئے مقرر کی گئی شرائط تین قسم کی ہیں، پہلی قسم کی شرائط خود عمل ذبح سے تعلق رکھتی ہیں، یعنی یہ کہ ذبح کی کیا حقیقت ہے؟ ذبح میں کن مقامات کو کاٹنا ضروری ہے؟ ذبح کی تتمیل کب ہوتی ہے؟ ذبح میں کس طرح کا آلة ذبح استعمال کرنا ضروری ہے؟ کن جانوروں میں ذبح کا کون سا طریقہ اختیار کیا جائے؟ اور ذبح کی تنتیں میں ہیں ہیں؟ وغیرہ۔

دوسری قسم کی شرائط ذبح کرنے والے شخص سے متعلق ہیں، یعنی کن لوگوں کا عمل ذبح معتبر ہے اور کن لوگوں کا نہیں؟

تیسرا قسم کی شرائط کا تعلق عمل ذبح پر تسمیہ (بسم اللہ الرحمن الرحيم) پڑھنے سے ہے، یعنی تسمیہ پڑھنے کی کیا حیثیت ہے؟ کس کا تسمیہ معتبر ہے؟ کب تسمیہ کہنا کافی ہوگا؟ مسلسل جاری رہنے والے عمل ذبح میں تسمیہ کہنے کی عملی صورت کیا ہوگی؟ وغیرہ۔

- ۱۳۔ موجودہ دور میں سائنسی ترقیات اور مشینوں کی ایجادات کے نتیجے میں نیزاں انسانی غذاوں کی بڑھتی ضرورت کی تتمیل اور کم نرخ پر سامان کی فراہمی کے مقصد سے مشینوں کے ذریعہ جانوروں کے ذبح کی متعدد شکلیں سامنے آئی ہیں، اسی طرح ذبح کے عمل میں تیز رفتاری لانے کے لئے نیز دیگر آسانیوں کے پیش نظر جانوروں کو ذبح سے پہلے یہوش کرنے کے بھی متعدد طریقے راجح ہوئے ہیں، مشینی ذبح اور اس سے پہلے یہوش کرنے کے عمل میں ذبح کے اسلامی اصول اور

آداب کی کہاں تک پھیل ہوتی ہے، کیا چیزیں قابل انگیز ہیں اور کیا نہیں؟ اور نتیجہ ایسے عمل ذبح کے ذریعہ تیار کی جانے والی یہ حیوانی غدائیں حلتوں و حرمت کے تعلق سے کیا حکم رکھتی ہیں؟ یہ ایک اہم سوال ہے، اس کے لئے مشینی ذبح اور بیہوش کرنے کی تفصیل کو پیش نظر رکھنا ضروری ہے۔

- ۱۲ - لہذا ذبح کی حقیقت و اقسام، ذبح کی تعیین، تسمیہ کی کیفیت و حکم، ذبح سے پہلے بیہوشی اور مشینی ذبح کا جائزہ، یہ امور میں جن پر ذیل کی سطروں میں روشنی ڈالی جا رہی ہے، موضوع کے ان پانچوں عناصر پر علاحدہ علاحدہ گفتگو کی جا رہی ہے۔

اوج

عمل ذبح

- ۱ عمل ذبح میں دو چیزیں بنیادی ہیں، ایک ذبح کا مقام و طریقہ، دوسرے آله ذبح۔

(الف) ذبح کا طریقہ:

ذبح کے طریقہ میں حالت اختیار یعنی ذبح کے عام حالات اور حالات اضطرار یعنی شکار اور مجبوری کی صورت کے ذبح میں فرق کیا گیا ہے۔ پہلی قسم کو ذبح اختیاری کہتے ہیں اور دوسری قسم کو ذبح غیر اختیاری کہتے ہیں۔

ذبح اختیاری وغیر اختیاری:

- ۲ ذبح کی بنیادی طور پر یہ دو قسمیں ہیں، جو جانور انسان کے قابو میں ہوتے ہیں خواہ وہ پالتو ہوں جیسے گائے، بھینس، بیل، اونٹ، بھیڑ، کبری وغیرہ۔ یا جنگلی ہوں جیسے ہرن، نیل گائے

وغیرہ، لیکن انھیں پالتو و مانوس بنالیا گیا ہو، ان تمام قابو یافتہ جانوروں میں ذبح اختیاری ہوتا ہے۔ اور جو جانور انسان کے قابو میں نہ ہوں، خواہ وہ جنگلی حلال شکار ہوں یا پالتو جانور بدک کر یا بھاگ کر بے قابو ہو گئے ہوں، ان میں ذبح غیر اختیاری ہوتا ہے۔

ذبح اختیاری میں جانور کے مخصوص مقام پر مخصوص رگوں کو کامٹا جاتا ہے، اور ذبح غیر اختیاری میں بدن کے کسی بھی مقام کو دھار دار آله سے زخمی کیا جاتا ہے۔

ذبح اختیاری کے طریقے:

۳۔ قابو یافتہ جانوروں میں ذبح اختیاری ہوتا ہے، ان جانوروں میں ذبح کا عمل حلق اور لبہ میں انجام دیا جاتا ہے۔ حدیث شریف میں ہے کہ رسول اکرم ﷺ نے حضرت بدیل بن ورقاء کو مدینہ کی گلیوں میں بھیج کر اعلان کرایا کہ مقام ذبح حلق اور لبہ میں، ”بعث رسول الله ﷺ بدیل بن ورقاء الخزاعی علی جمل أورق واللبة“ (Darقطنی: ۲۸۳)

سیدنا عمر بن خطابؓ نے بھی بھی اعلان کرایا

”وقد أمر عمر مناديه أن ينادي إنا الذكاة في الحلق واللبة لمن قدر“ (سنن أبي داہم: ۲۷۸ / ۹)

(حضرت عمرؓ نے اپنے منادی سے اعلان کرایا کہ ذبح کا مقام قدرت رکھنے والے کے لئے حلق اور لبہ میں)

ذبح اور نحر:

۴۔ ذبح کے دو مقام میں حلق اور لبہ۔ حلق وہ جگہ ہے جو جانور کی گردان میں دونوں ڈاڑھوں

اور لبہ کے درمیان ہوتی ہے۔ اور لبہ جانور کی دونوں ہنسليوں کی ٹہی کے اوپر اور گردن کے نیچے والا گلڈھا ہوتا ہے۔ حلق میں رگوں کو کھانا ”ذبح نی فی کھلاتا ہے اور لبہ میں نیزہ مار کر خون بہا دینا ”نحر نی فی کھلاتا ہے۔ ذبح کے دو طریقے دراصل دو قسم کے جانوروں کے لئے علاحدہ علاحدہ پسند کئے گئے ہیں، تاکہ ذبح کے عمل میں ان کو کم سے کم تکلیف پہنچے، سرعت و آسانی کے ساتھ ان کی روح نکلے اور اچھی طرح ان کا خون بہہ جائے۔

چھوٹی گردن والے جانوروں میں ذبح کا طریقہ پسند کیا گیا ہے، جیسے بھیر، بکری، دنبہ، گائے، بیل، بھینس وغیرہ۔ اور بڑی گردن والے جانور جیسے اونٹ اور شتر مرغ وغیرہ میں نحر کا طریقہ پسندیدہ ہے، چنانچہ قرآن میں گائے کے لئے ذبح کا الفاظ استعمال کرتے ہوئے کہا گیا ہے :

”إِنَّ اللَّهَ يَأْمُرُ كُمْ أَنْ تَذْبَخُوا بَقَرَةً“ (سورة البقرة: ۲۷)

(اللہ تمہیں حکم دیتا ہے کہ ایک گائے ذبح کرو)

اور اونٹ کو نحر کرنے کا حکم دیتے ہوئے کہا گیا ہے :

”فَصَلِّ لِرَبِّكَ وَأَنْحِزْ“ (سورة کوثر: ۲)

(تو اپنے رب کے لئے نماز پڑھئے اور قربانی کیجئے)

لیکن ذبح اور نحر کے درمیان فرق کا یہ حکم مستحب ہے، ضروری نہیں ہے، لہذا اگر گائے اور بیل وغیرہ میں ذبح کے بجائے نحر کر لیا جائے تو بھی جائز ہے۔

ذبح کا طریقہ یہ ہے کہ جانور کو قبلہ رخ کھڑا کر کے اس کا بایاں با تھا باندھ دیا جائے، بقیہ تین پاؤں نحر کا طریقہ یہ ہے کہ جانور کو قبلہ رخ کھڑا کر کے اس کا بایاں با تھا باندھ دیا جائے، بقیہ تین پاؤں پر وہ کھڑا رہے، پھر اس کے لبہ میں نیزہ یا کوئی دھاردار آلہ گھونپا جائے، حدیث شریف میں

ہے :

”إِنَّ النَّبِيَّاَصْلَحَهُ وَأَصْحَابَهُ كَانُوا يَنْحِرُونَ الْبَدْنَةَ مَعْقُولَةً الْيَسِيرَى“

قائمة على مابقى من قوائمه“ (ابوداود: كتاب المناك)

(نبىٰ کریم ﷺ اور آپ کے اصحاب بدنہ کا نحر اس طرح کرتے تھے کہ اس کا بایاں پاؤں بندھا ہوتا، اور بقیہ پیروں پر وہ کھڑا ہوتا)۔

کامل جانے والی رگیں:

۵ - مقام ذبح میں جانور کی چار رگوں کو کاٹنا چاہئے، سانس کی تلی (نخرہ) غذا کی تلی (مری) اور دوشہ رگ (وجین)، ان سب کو یا ان میں سے اکثر کوکاٹ دیا جائے، اگر جانور کی رگیں نہ کامل جائیں تو وہ حلال نہیں ہوگا۔ حدیث شریف میں ہے کہ رسول اللہ ﷺ نے ”شريطة الشيطان“ سے منع فرمایا ہے، جس کی تشریح یہ ہے کہ جانور کی صرف کھال کلے اور رگیں نہ کٹیں :

”نَهَى رَسُولُ اللَّهِ عَنْ شَرِيْطَةِ الشَّيْطَانِ، زَادَ ابْنَ عَيْسَى فِي

حَدِيْثِهِ وَهِيَ الَّتِي تَذَبَّحُ فِي قَطْعِ الْجَلْدِ وَلَا تَفْرِي الْأَوْداجَ ثُمَّ يَتَرَكُ

حَتَّى يَمُوت“ (ابوداود: باب المبالغة في الذبح)۔

(رسول اللہ ﷺ نے شریطة الشيطان سے منع فرمایا ہے، ابن عیسیٰ نے اپنی حدیث میں یہ اضافہ کیا ہے کہ شریطة الشيطان وہ جانور ہے جس کو ذبح کیا جائے تو صرف کھال کامل جائے اور رگیں نہ کامل جائیں پھر چھوڑ دیا جائے یہاں تک کہ وہ مر جائے)

۶ - تمام فقهاء کے نزد یہ کذبح کی بہترین اور مکمل صورت یہ ہے کہ مذکورہ چاروں رگوں

کو کاٹ دیا جائے لیکن جانور کے حلال ہونے کے لئے کم از کم کتنی رگوں کا کٹنا ضروری ہے، اس میں اختلاف ہے۔ شافعیہ اور حنبلہ کے نزدیک حلقوم (سانس کی نلی) اور مری (غذا کی نلی) کا مکمل کٹ جانا کافی ہے، کیونکہ ان دونوں کے کٹنے سے روح بکل جاتی ہے۔ مالکیہ نے حلقوم اور دونوں شرگ (ودھین) کا کٹنا ضروری قرار دیا ہے۔ گویا اتنی بات متفقہ ہے کہ ذبح میں وسعت رکھی گئی ہے اور تمام رگوں کا کٹنا ضروری نہیں ہے، اسی لئے امام ابوحنفیہ نے فرمایا کہ چاروں رگوں میں سے کسی بھی تین رگوں کا کٹ جانا کافی ہے، کیونکہ اکثر کا حکم کل کا ہوتا ہے، امام ابو یوسفؓ نے اصولاً تین رگوں سے اتفاق کرتے ہوئے ان تین کی تعین کر دی ہے، یعنی حلقوم (سانس کی نلی)، مری (غذا کی نلی) اور کوئی ایک شرگ کاٹی جائیں۔ لیکن امام محمدؐ نے چاروں میں سے ہر ایک کام از کم اکثر حصہ کٹنا ضروری قرار دیا ہے (موسوعہ فقہیہ: ۱۷۸/۲۱)

۶۔ نحر میں بھی وہی رگیں کاٹی جائیں گی جو ذبح میں کاٹی جاتی ہیں، علامہ ابن عابدین شامی نے نحر اور ذبح میں رگوں کی بابت لکھا ہے :

”السحر قطع العروق في أسفل العنق عند الصدر، والذبح قطعها“

فی اعلاه تحت اللحیین“ (رد الحجرا: ۲۳۹/ر)

(سینہ کے پاس گردن کے نیچے حصہ میں رگوں کا کٹنا نحر ہے، اور دونوں

ڈاڑھوں کے نیچے گردن کے اوپری حصہ میں رگوں کا کٹنا ذبح ہے)

یعنی رگیں یکساں ہیں، صرف کاٹنے کی جگہ مختلف ہے۔

اسی طرح رگوں کی تعین میں فقہاء کا جو اختلاف ذبح میں ہے وہی نحر میں بھی ہے، البتہ صرف مالکیہ جو ذبح میں حلقوم اور دونوں شرگ کا کٹنا ضروری کہتے ہیں، نحر میں ان کے نزدیک صرف لبہ میں اس طرح نیزہ مارنا کہ جانور مر جائے، کافی ہوگا، خواہ مذکورہ رگیں نہ کٹیں، کیونکہ ان

کی رائے میں ابھ کے پیچھے ایک رگ دل سے مل رہی ہوتی ہے جس پر نیزہ لگنے سے جلدی روح
ٹکل جاتی ہے (موسوعہ فقہیہ ۲۱: ۹۹)۔

ذبح غیر اختیاری کے طریقے:

۷۔ ذبح غیر اختیاری اس صورت میں ہے جب جانور کے مذکورہ مقام کا کاظنا انسان کے
بس میں نہ ہو، ایسی صورت میں جانور کے بدن کے کسی حصہ کو زخمی کر کے دم مسفوح (بہتا
خون) نکال دینا کافی ہوگا، درختار میں ذبح غیر اختیاری کی تعریف ان الفاظ میں کی گئی ہے :

”ذکاة الضرورة جرح أو طعن وإنها دم في أيٍّ موضع وقع من

البدن“ (الدر المختار: ۶۲۳)

(یعنی بدن کے کسی حصہ کو زخمی کرنا اور خون بہا دینا ذبح ضرورت ہے)

موسوعہ فقہیہ میں یہی بات ان الفاظ میں کی گئی ہے :

”هی الجرح في أيٍّ موضع كان من البدن عند العجز عن

الحيوان“ (۲۰۰/۲۱)

(جانور پر قابو نہ ہونے کے وقت بدن کے کسی بھی حصہ کو زخمی کر دینا ذبح

غیر اختیاری ہے)۔

ذبح غیر اختیاری کے لیے صیدنی نی (شکار) اور عصرنی نی (زمی کرنا) کے الفاظ
بھی استعمال کئے جاتے ہیں۔ لہذا تربیت یافتہ شکاری جانور سے یا تیر وغیرہ سے اللد کا نام لے کر
کسی جانور کا شکار کیا جائے اور وہ جانور زخمی ہو جائے اور اس کا خون بہہ جائے تو اس کو کھانا جائز
ہے۔ زخمی ہونا یعنی بدن کے کسی بھی حصہ کا کاظنا اور اس سے خون کا بہنا ضروری ہے، خواہ شکار کا
عمل کسی جانور سے کیا گیا ہو یا تیر سے یا لکڑی اور پتھر سے۔ لیکن اگر جانور کا جسم نہ کئے بلکہ
چوٹ کے صدمہ سے وہ مرجائے تو اس کو کھانا حلال نہیں ہوگا، حدیث شریف میں ہے کہ اگر تیر

کی چوڑائی سے چوٹ کھا کر جانور مرجائے تو وہ ”وقید نی فی ہے اور اس کا کھانا حلال نہیں ہے۔

”سأَلَتْ رَسُولُ اللَّهِ عَنِ الْمَعْرَاضِ فَقَالَ إِذَا أَصَابَ بَحْدَهُ

فَكُلْ إِذَا أَصَابَ بَعْرَضَهُ فَقُتِلَ فِيْهِ وَقِيدٌ فَلَا تَأْكُلْ“ (مسلم: کتاب

الصید)

(میں نے رسول اللہ ﷺ سے تیر کے بارے میں پوچھا تو آپ ﷺ نے فرمایا: جب اس کی دھار سے لگ تو کھاؤ اور جب اس کی چوڑائی سے لگے اور مرجائے تو وہ ”وقید نی فی ہے، اسے مت کھاؤ۔

-۸ ذبح غیر اختیاری جس طرح شکار کے جانوروں میں ہوگا، اسی طرح ان پاتو جانوروں میں بھی کیا جاسکے گا جو کسی وجہ سے ایسی حالت میں پہنچ گئے ہوں کہ ان میں ذبح اختیاری کا طریقہ نہ پناہیا جاسکے، مثلاً کوئی پاتو جانور بدک کر بھاگ کھڑا ہوا اور پکڑ میں نہ آئے، اسی طرح کوئی پاتو جانور کسی آدمی پر حملہ آور ہو جائے اور اس سے بچاؤ کی صورت نہ رہے، ایسے ہی کوئی جانور کسی کنویں یا گلدھے میں گرجائے اور اسے نکالنا یا اندر اتر کر ذبح کرنا دشوار ہو تو ان تمام حالات میں ذبح غیر اختیاری سے بھی وہ جانور حلال ہو جائے گا۔ حدیث شریف میں ایسا ہی ایک واقعہ مذکور ہے، ایک سفر میں ایک اونٹ بدک گیا، کوئی گھوڑا ساتھ نہیں تھا، ایک صحابی نے اسے تیر مار کر ذبح کر دیا تو رسول اللہ ﷺ نے فرمایا کہ ایسی صورت حال پیش آجائے تو اسی طرح کر لیا کرو۔

”وَأَصْبَنَا نَهْبَ إِبْلِ وَغَنْمَ فَنَدَ مِنْهَا بَعِيرٍ فَرْمَاهَ رَجُلٌ بِسَهْمٍ فَجَبَسَهُ

فَقَالَ رَسُولُ اللَّهِ عَلَيْهِ السَّلَامُ إِنَّ لِهَذِهِ الْبَهَائِمَ أَوْ أَبْدَكَأَوْ أَبْدَالَ الْوَحْشَ فَإِذَا

غَلَبْكُمْ مِنْهَا شَئِيْ فَافْعُلُوا بِهِ هَكَذَا“ (مسلم: کتاب الأضحی).

(ہمیں غنیمت میں اونٹ اور بدک یاں ہاتھ آئیں، ان میں سے ایک اونٹ بدک گیا تو ایک شخص نے اس کو تیر مار کر روک لیا، تو رسول اللہ ﷺ

نے فرمایا: ان پالتو جانوروں میں بھی کچھ بد کے ہوتے ہیں جس طرح ذبح
جانوروں میں ہوتے ہیں تو اگر اس طرح کا کوئی جانور تم پر غالب آجائے
تو اس کے ساتھ ایسا ہی عمل کرو)۔

۹- ذبح غیر اختیاری کی تعریف سے یہ بات بھی واضح ہو جاتی ہے کہ اس کی اجازت
صرف ان حالات میں ہے جہاں ذبح اختیاری ممکن العمل نہ رہے، یعنی ذبح کی اصل اور مطلوب
شکل صرف اختیاری ہے، اسی لئے ذبح کا مقام صرف حلق اور لبہ کو بتایا گیا، لیکن شریعت میں
پونکہ تنگی اور سختی نہیں ہے، اس لئے جن جن موقع میں اختیاری اور مطلوب طریقہ پر ذبح کرنے کی
قدرت باقی نہ رہ جائے وہاں غیر اختیاری طریقہ کو اپناتے ہوئے کسی بھی حصہ جسم کو زخمی کر دینا
تاکہ خون بہہ جائے اور گوشت پا کیزہ و طیب ہو جائے، کافی ہوگا۔

اسی سے یہ بات واضح ہوتی ہے کہ ذبح غیر اختیاری کو اپناتے ہوئے شکار کرنے یا
جانور کو زخمی کرنے کے بعد اگر زندہ حالت میں وہ جانور قابو میں آجائے تو ایسے زخمی زندہ جانور کو
با ضابط اختیاری طریقہ پر ذبح کرتے ہوئے مطلوب رگوں کا کامنا ضروری ہوگا، کیونکہ اب یہ جانور
قابل یافہ ہے اور اس کو ذبح کرنا ممکن ہے، حدیث شریف میں ہے کہ اگر تم نے اپنے شکاری
کتے کو اللہ کا نام لے کر چھوڑ اور اس نے جانور کو پکڑ لیا اور وہ جانور تمہیں زندہ حالت میں مل گیا تو
تم اسے ذبح کرو :

”إِذَا أَرْسَلْتَ كَلْبَكَ فَادْكُرْ اسْمَ اللَّهِ فَإِنْ أَمْسَكَ عَلَيْكَ

فَادْرُكْتَهُ حَيَاً فَأَذْبَحْهُ“ (مسلم: کتاب الصید)۔

(جب تم اپنے کتے کو چھوڑ تو اللہ کا نام لو، اگر وہ تمہارے لئے جانور کو پکڑ

رکھے اور تمہیں وہ زندہ حالت میں مل جائے تو اسے ذبح کرلو)

۱۰- ذبح غیر اختیاری میں شکار کرتے ہوئے اس بات کا تیقین بھی ضروری ہوگا کہ جس آلہ شکار

سے جانور پر حملہ کیا گیا ہے اسی آلہ کے کاٹنے سے جانور کی موت ہوئی ہے، لہذا اگر تیر مارنے کے بعد جانور پانی میں گرجائے اور مردہ حالت میں ملے تو اس کو کھانا جائز نہیں ہوگا، کیونکہ یہ نہیں معلوم کہ اس کی موت پانی میں گرنے سے ہوئی ہے یا تیر کے زخم سے، حدیث شریف میں ہے :

”إِذَا رَمَيْتَ سَهْمًا كَمْ فَإِذَا كَرَّ اسْمَ اللَّهِ فِي أَنْ وَجَدَهُ قَدْ قُتِلَ فَكُلْ إِلَّا نَعَّ“

تجده قد وقع في ماء فانك لاتدرى الماء قتله أو سهمك“

(مسلم: کتاب الصید)۔

(تم جب اپنا تیر مارو تو اللہ کا نام لو، اگر تم دیکھو کہ وہ قتل ہو گیا ہے تو کھاؤ،

سوائے اس کہ وہ تمہیں پانی میں گرا ہوا ملے کیونکہ تمہیں نہیں معلوم کہ وہ پانی

میں گرنے سے مرا ہے یا تمہارے تیر سے مرا ہے)

اسی طرح شکار جانور کے پاس اپنے شکاری کتے کے ساتھ دوسرا کتا بھی ملے تو بھی ایسے جانور کو کھانا حلال نہیں رہے گا کیونکہ یہ بات معلوم نہیں کہ اس کا شکار کس کتے سے ہوا ہے؟ اور اس نے صرف اپنے ہی کتے کو چھوڑتے وقت اللہ کا نام لیا تھا دوسرے کتے پر نہیں، حدیث شریف میں ہے :

”أَرْسَلَ كَلْبًا فَأَجْدَمَعَ كَلْبِي كَلْبًا فَدَأْخُذْ لَا أَدْرِي أَيْهُمَا أَخْذَ، قَالَ:

فَلَا تَأْكِلْ إِنَّمَا سَمِيتَ عَلَى كَلْبِكْ وَلَمْ تَسْمِ عَلَى غَيْرِهِ“ (مسلم:

کتاب الصید)۔

(راوی کہتے ہیں: میں اپنا کتا چھوڑتا ہوں، پھر میں اپنے کتے کے ساتھ دیکھتا ہوں کہ دوسرے کتے نے بھی شکار کو کپڑا رکھا ہے، مجھے نہیں معلوم ہوتا کہ کس کتے نے شکار کیا ہے؟ آپ ﷺ نے فرمایا: تب مت کھاؤ، تم نے اپنے کتے پر بسم اللہ پڑھا ہے، دوسرے کتے پر نہیں پڑھا ہے)

(ب) آله ذبح:

جانور کو شرعی طریقہ پر حلال کرنے کی ایک شرط یہ یہ ہے کہ آئندہ ذبح تیز، دھاردار اور خون بہادینے والا ہو، اس سلسلہ میں حدیث شریف کے اندر اصولی بدایت دی گئی ہے کہ آئندہ ذبح کس نوعیت کا ہونا چاہئے؟ اور چند اشیاء کے بارے میں صراحت کردی گئی کہ ان کو بطور آله ذبح استعمال کرنا درست نہیں ہوگا، مسلم شریف میں حضرت رافعؓ بن خدیجؓ سے روایت ہے کہ :

”قلت يارسول الله ﷺ زينا لاقو العدو غداً وليست معناماً
قال ﷺ: أَعْجَلْ أُوْرَنِي، مَا أَنْهَرَ الدَّمْ وَذَكَرَ اسْمَ اللَّهِ فَكُلْ، لِيَسْ
السَّنْ وَالظَّفَرْ، وَسَاحِدْ ثَكْ، إِمَّا السَّنْ فَعَظِمْ وَإِمَّا الظَّفَرْ فَمَدِي
الحبشة“ (مسلم: کتاب الاٹانی)

(راوی نے کہا: اے اللہ کے رسول! کل دشمنوں سے ہمارا مقابلہ ہے اور ہمارے پاس چھری نہیں ہے، آپ ﷺ نے فرمایا: جلدی کرنا، جو خون بہادے اور اس پر اللہ کا نام لیا گیا ہو اس کو کھالو، سوائے دانت اور ناخن کے، میں تم کو بتاؤں گا، دانت تو ڈی ہے اور ناخن عبیشیوں کی چھری ہے)

ایک دوسری روایت میں ہے کہ حضور ﷺ نے حضرت عائشہؓ سے فرمایا:
”یاعائشة هلمی المدیة، ثم قال :اـشـحـذـیـہـاـبـحـرـ“ (مسلم: کتاب
الاٹانی)

(اے عائشہ! چھری لاؤ، چھر فرمایا: اے پتھر پر تیر کرو)۔
ایک روایت میں ایچھے طریقہ پر ذبح کرنے اور چھری کو تیز کرنے کا حکم دیا گیا ہے،

فرمایا:

”إِنَّ اللَّهَ كَتَبَ الْإِحْسَانَ عَلَىٰ كُلِّ شَيْءٍ، فَإِذَا قَاتَلْتُمْ فَأَحْسِنُوا الْقَتْلَةَ“

وإِذَا ذَبَحْتُمْ فَأَحْسِنُوا الذَّبْحَ وَلِيَحْدُثَ أَحَدُكُمْ شَفَرَتَهُ فَلَيَرِحَ

ذَبِيْحَتَهُ“ (مسلم: کتاب الصید)

(اللہ نے ہر چیز میں اچھا طریقہ اپنانے کا حکم دیا ہے تو جب تم قتل کرو تو

اچھی طرح قتل کرو اور جب ذبح کرو تو اچھی طرح ذبح کرو، تمہیں چاہئے کہ

اپنی چھری تیز کر لوا اور اپنے ذبیحہ کو آرام پہنچاؤ)

- ۱۲ ان روایات و احادیث سے تین باتیں واضح ہوئیں:

اول: دھاردار آلہ:

اکٹھے ذبح اصلًا تو چھری ہے جس کے لئے حدیث میں ”المدية“ کا لفظ استعمال ہوا ہے، لیکن صرف لوہے کی چھری ہی کو لازمی نہیں قرار دیا گیا، بلکہ ایک اصول بتادیا گیا کہ ہر ایسی چیز جو اپنی دھار سے خون بھاڑے، اس سے ذبح کیا جاستا ہے، پس کوئی بھی ایسا دھار والا آلہ جو کاٹ سکتا ہو خواہ وہ لوہے سے بننا ہو یا شیشے، سونے، تانبے، پتھر اور دھاردار لکڑی سے بنایا گیا ہو، اس دھاردار آلہ سے ذبح کرنا درست ہوگا۔

دوم: جن چیزوں سے ذبح کرنا منع ہے:

حدیث میں دو چیزوں کو بطور آلہ ذبح استعمال کرنے سے منع کر دیا گیا، ایک ”ناخن فی دوسرے“ دانت فی دانت فی۔ اس ممانعت کا سبب بھی آپ ﷺ نے خود ہی واضح فرماتے ہوئے کہا کہ جہاں تک دانت کا تعلق ہے تو وہ ہڈی ہے، اور ناخن کا جہاں تک تعلق ہے تو وہ حبشيوں کی چھری ہے۔ اس تشریح نبوی سے یہ بھی معلوم ہوا کہ ممنوع چیزوں کی فہرست میں دانت اور ناخن کے ساتھ ہڈی فی دانت کی شامل ہے، کیونکہ دانت کو ہڈی ہونے ہی کی وجہ

سے منع کیا گیا۔

ان تینوں چیزوں سے ذبح کو منع کرنے کی سب سے مناسب وجہ یہ ہے کہ یہ چیزیں
اچھی طرح سے نہیں کاٹتیں۔

سوم: عمل ذبح کم تکلیف دہ ہو:

تیسرا بات یہ معلوم ہوتی کہ جانور کو اچھی طرح اور آرام دہ طور پر ذبح کرنے کا حکم
ہے، لہذا جس جائز آلہ ذبح سے جانور کو ذبح کیا جائے، ضروری ہے کہ اس کی دھار تیز ہوتا کہ
ذبح کا عمل جلد انجام پا جائے، خون مکمل انکل جائے اور جانور کو تکلیف کم سے کم پہنچ۔

۱۳۔ ناخن، دانت اور ٹڈی جن سے ذبح کرنے سے روکا گیا ہے وہ عام ہیں، لہذا ناخن
خواہ آدمی کا ہو یا دوسرے کسی جانور کا، اور خواہ وہ پاک ہو یا ناپاک، اور اسی طرح جمہور فقهاء کے
نzdیک خواہ وہ علاحدہ ہو یا اپنے مقام سے جڑا ہوا، ہر حال میں ان سے ذبح کرنا منع ہے۔ اسی
طرح دانت اور دیگر ٹڈیاں خواہ انسان کی ہوں یا جانور کی، پاک ہوں یا ناپاک، اور علاحدہ ہوں یا
جسم سے وابستہ، وہ منع ہیں۔ حنفیہ نے اس ممانعت سے ایک صورت کو مستثنی کیا ہے، وہ کہتے
ہیں کہ ناخن اور دانت اگر جسم سے پیوستہ ہوں تو ان سے ذبح کیا ہو جانور تو حرام ہو گا، لیکن اگر وہ
جسم سے علاحدہ ہوں تو ان سے ذبح کیا ہو جانور کراہت کے ساتھ جائز ہو گا، جائز اس لئے ہو گا
کہ دیگر احادیث سے معلوم ہوتا ہے کہ جو چیز بھی خون بہادے اس سے ذبح جائز ہے، اور جس
حدیث میں ان چیزوں کی ممانعت ہے وہ اس صورت پر محمول ہے جب وہ جسم سے پیوستہ ہوں،
کیونکہ ایسی صورت میں جانور کا ذبح دباؤ کی قوت سے انجام پائیگا، دھار سے نہیں، اور اس طرح
وہ ”منحنۃ نی کا مصدقہ ہو جائے گا، لیکن جواز کے ساتھ کراہت اس لئے ہے کہ یہ طریقہ
جانور کو اچھے اور آرام دہ طور پر ذبح کرنے کے خلاف ہے جس کا حدیث میں حکم ہے (فتح
القدیر: ۵۰۶)

امام مالک نے بھی بعض شکلؤں کو مستثنی کیا ہے، البتہ اس سلسلہ میں ان سے متعدد روایات مردی ہیں، سب سے مشہور روایت یہ ہے کہ ہڈی سے ذبح کرنا جائز ہے، لیکن دانت سے ذبح کرنا جائز نہیں ہے (نووی شرح مسلم: کتاب الاضاحی)

۱۲۔ آلہ ذبح کے سلسلہ میں جو اصولی ہدایت احادیث بالا میں دی گئی ہے، اس سے اتنی بات واضح ہو جاتی ہے کہ دھاردار آلہ سے کاشنے کے بجائے دباؤ، اور چوت وغیرہ سے مارا گیا جانور حلال نہیں ہوگا، جانور کو مارنے کی ایسی بعض صورتوں کا تذکرہ خود قرآن مجید نے حرام جانوروں کے ضمن میں کر دیا ہے، لیکن چونکہ ذبح کی نئی نئی شکلیں وجود میں آسکتی تھیں اس لئے یہ اصولی حکم دیا گیا کہ : ”ما انہر الدم“ (جو چیز نون بہادے، مسلم: کتاب الاضاحی) وہ درست ہے۔

پس معیار بھی ٹھہرا کہ ذبح کی جو بھی نئی سے نئی شکل سامنے آئے، اگر ایسے آلہ سے ذبح کیا جائے جو دھار سے کاٹ کر خون بہادے تو وہ جائز ہوگا اور جس کی دھار نہ کاٹے بلکہ دباؤ اور چوت وغیرہ سے جانور کی موت ہو تو وہ حلال نہیں ہوگا۔

ذبح

ذبح کرنے والا

ذبح کی اہلیت:

- ۱- حیوانی غذاوں کے حلال ہونے کے لئے دوسری شرط ذبح کرنے والے شخص سے متعلق ہے، ذبح کے صحیح ہونے کے لئے یہ ضروری ہے کہ ذائقے کے اندر ذبح کی اہلیت پائی جاتی ہو، اہلیت کے اندر بنیادی طور پر دو باتیں ہیں۔

اول : ذبح کرنے والا معروف تین آسمانی مذاہب: اسلام، یہودیت اور نصرانیت میں سے کسی ایک کو مانے والا ہو، بالفاظ دیگروہ اصولی طور پر توحید کا قاتل (مودھ) ہو، خواہ مسلمان ہو یا کتابی، یعنی یہودی یا نصرانی جنہیں قرآن نے "اہل کتاب فی فی کا نام دیا ہے، اللہ تعالیٰ کا ارشاد ہے:

"وَطَعَامُ الَّذِينَ أَوْثَوَا الْكِتَابَ حَلٌّ لَّكُمْ وَطَعَامُكُمْ حَلٌّ لَّهُمْ" (سورة

ماائدہ: ۵)

(اہل کتاب کا کھانا تمہارے لئے حلال ہے اور تمہارا کھانا ان کے لئے حلال ہے)

دوم : وہ اتنا باشур ہو کہ بسم اللہ پڑھنے اور ذبح کرنے کے عمل کو سمجھ سکتا ہو، دوسرے لفظوں میں وہ یا تو بالغ و عاقل ہو یا نابالغ ہو تو صاحب تمیز و شعور ہو چکا ہو (پایہ ۳۱۸/۲)

یہودی و نصرانی کا ذیجہ:

-۲ مسلمان کا ذیجہ حلال ہے، کتابی کا ذیجہ قرآن نے حلال قرار دیا ہے، لہذا یہودی و نصرانی کا ذیجہ حلال ہو گا، لیکن موجودہ دور میں یہودیت اور عیسائیت کے مانے والوں میں ایسے لوگ بھی پائے جاتے ہیں جو علی الاعلان خدا کا انکار کرتے ہیں اور ملحد ہیں، اور عمل و اعتقاد دونوں میں وہ خود اپنے مذہب سے بیزار ہیں، سوال یہ ہے کہ کیا ایسے یہود اور نصرانی کا ذیجہ حلال ہو گا؟ یہیں پر دوسرا سوال یہ ہے کہ یہود و نصرانی کا ذیجہ کیا ہر حال میں حلال ہے، خواہ وہ ایسے جانور کو ذبح کر لیں جو اسلام میں حرام ہے، اور خواہ وہ کسی حلال جانور کو ہی ایسے طریقہ پر ذبح کریں جو اسلامی طریقہ ذبح کے خلاف ہو، مثلاً حلق کی رگیں کاٹنے کے بجائے گولی مار کر بلاک کر دیں یا بجلی کی لہروں کے ذریعہ ذبح کی جگہ کو جلا دیں یا جسم کے کسی اور حصہ کو زخمی کر کے خون بکال دیں یا کوئی اور دوسری صورت اپنائیں؟ اس کی تفصیل درج ذیل ہے۔

موجودہ دور کے اہل کتاب:

۳۔ قرآن نے اہل کتاب کا ذیجہ حلال قرار دیا ہے، اہل کتاب سے مراد وہ لوگ ہیں جن کے پاس کوئی ایسی آسمانی کتاب ہو جس کی تصدیق قرآن نے کی ہو۔ جمہور فقهاء کے نزدیک یہود اور نصاریٰ اہل کتاب ہیں، لہذا موجودہ دور کے جو لوگ اپنے کو یہودی یا عیسائی کہتے ہیں، انھیں اہل کتاب تصور کیا جائے گا اور ان کا ذیجہ حلال ہوگا۔ لیکن جن لوگوں کے بارے میں یقین طور پر معلوم ہو جائے کہ وہ خدا کا انکار کرتے ہیں اور الحاد پرست ہیں، ایسے لوگ اہل کتاب میں شامل نہیں مانے جائیں گے اور ان کا ذیجہ حرام ہوگا۔

حضرت عمرؓ اور حضرت علیؓ نے عرب کے نصاریوں کا ذیجہ حرام ٹھہراتے ہوئے یہی بات فرمائی تھی، حضرت عمرؓ نے کہا: یہ لوگ اہل کتاب نہیں ہیں اور ان کا ذیجہ ہمارے لئے حلال نہیں ہے (سنن ابی ہبیقی ۲۱۶/۹)۔

اور حضرت علیؓ نے نصاریٰ بنی تغلب کے بارے میں فرمایا کہ: ”اخھوں نے اپنے مذہب سے سوائے شراب نوشی کے اور کچھ اختیار نہیں کیا ہی نی (سنن ابی ہبیقی ۲۸/۹)۔

اہل کتاب کے لئے طریقہ ذبح:

۴۔ اہل کتاب کا ذیجہ حلال ہونے کے لئے یہی ضروری ہوگا کہ حلال جانور کو ذبح کیا گیا ہو اور اسلامی طریقہ پر ذبح کیا گیا ہو، یعنی اسلام میں جو جانور حلال ہیں، وہی ذبح کئے جائیں، ان کے علاوہ کوئی حرام جانور مثلاً خنزیر، کتا، باقھی وغیرہ ذبح نہ کیا گیا ہو۔ اور ذبح کے عمل میں وہی طریقہ اپنایا جائے جو اسلامی ہے، غیر اسلامی طریقہ پر اگر حلال جانور ذبح کر دیا جائے تو وہ حلال نہیں رہے گا۔ اسلامی طریقہ سے مراد ذبح کا وہ طریقہ ہے جو پچھلے صفحات میں عمل ذبح کے تحت بیان کیا گیا ہے، یعنی زندہ جانور کے علق کی رگیں کسی دھاردار آلہ سے کاٹ کر خون بہادر یا جائے،

اس طریقہ کے علاوہ ذبح کیا گیا جانور، اسی طرح بھلی کی لہروں سے جلا کر یا گولی وغیرہ سے مار کر ختم کر دیا گیا جانور حلال نہیں ہوگا، حلق کی رگوں کا دھاردار آنہ سے کٹنا اور خون بہہ جانا کتابی کے ذبیحہ کے حلال ہونے کے لئے بھی اسی طرح ضروری ہے جس طرح مسلمان کے ذبیحہ میں یہ شرط ہے۔ عالم اسلام کی معروف علمی فقہاء کیڈمی جدہ نے اپنے سینیار میں اس موضوع پر فیصلہ کرتے ہوئے کہا: اہل کتاب کے ذبیحہ شرعاً جائز ہیں جب وہ شرعاً مقبول طریقہ پر ذبح کئے گئے ہوں، خواہ ان پر اللہ کا نام نہ لیا گیا ہو (قرارات مجعع الفقہ الاسلامی ص ۷۲)۔

عورت اور بچہ کا ذبیحہ:

۵۔ عاقل و باشур مسلمان کا ذبیحہ حلال ہے، اس سے معلوم ہوا کہ اگر کوئی مسلمان اتنا چھوٹا بچہ ہے جو شعور نہیں رکھتا تو اس کا ذبح معتبر نہیں ہے، اسی طرح کسی مجنون اور پاگل کا ذبح بھی معتبر نہیں ہے، باشور مسلمان میں جس طرح مرد کا ذبیحہ معتبر ہے اسی طرح عورت اگر درست طریقہ پر عمل ذبح انجام دیتی ہے تو وہ بھی درست ہوگا۔

اسی شرط سے یہ بھی واضح ہو گیا کہ کوئی ایسا شخص جو مسلمان باقی نہ رہا ہو اس کا ذبیحہ حلال نہیں ہوگا، لہذا موجودہ دور میں قادیانی خواہ احمدی ہو یا لا ہوری، اسی طرح کسی مرتد کا ذبح کیا ہوا جانور حلال نہیں رہے گا۔

سُوْم

بِسْمِ اللّٰہِ پڑھنا

- ذیجہ کے حلال ہونے کی تیسری اہم ترین شرط یہ ہے کہ جانور کو ذبح کرتے وقت، اللہ کا نام لیا جائے، غیر اللہ کے نام پر ذبح کیا گیا جانور قطعاً حرام ہو گا، قرآن کریم میں واضح طور

پر کہا گیا:

فَكُلُوا مِمَّا ذَكَرَ اللَّهُ عَلَيْهِ (سورة انعام: ١١٨)

(جس ذبیحہ پر اللہ کا نام لیا گیا ہو اسے کھاؤ)

وَلَا تَأْكُلُوا مِمَّا مِنْذَكَرِ اللَّهِ عَلَيْهِ وَإِنَّهُ لَفَسْقٌ (سورة انعام: ١٢١)

(او جس ذبیحہ پر اللہ کا نام نہ لیا گیا ہو اسے نہ کھاؤ کہ یہ نافرمانی ہے)

اس بات میں تو کوئی اختلاف نہیں ہے کہ اللہ کے علاوہ کسی اور کے نام پر ذبح کیا جانے والا جانور حرام ہوگا، لیکن اگر کوئی شخص ذبح کرتے وقت بسم اللہ کہنا چھوڑ دے تو ایسے ذبیحہ کا کیا حکم ہوگا؟ اس کی تفصیل درج ذیل ہے:

بِسْمِ اللَّهِ الْبَحْرُولِ جَانًا:

۲۔ بھول سے بسم اللہ چھوٹ جائے تو وہ ذبیحہ حلال ہے، اللہ تعالیٰ نے بھول پر کہا گیا فرمائی ہے، حدیث شریف میں ارشاد ہے:

إِنَّ اللَّهَ وَضَعَ عَنْ أَمْتَى الْخَطَا وَالنَّسِيَانِ وَمَا اسْتَكْرَهُوا عَلَيْهِ (ابن

ماج: ابواب الاطلاق)

(اللہ نے میری امت سے غلطی، بھول اور جس پر انھیں مجبور کیا جائے اسے معاف کر دیا ہے)

سوال اس وقت پیدا ہوتا ہے جب کوئی شخص جان بوجھ کر بسم اللہ نہ پڑھے اور جانور کو ذبح کر دے، تو اس صورت میں کیا حکم ہوگا؟

قصد ابسم اللہ نہ پڑھا:

۳۔ جان بوجھ کر دبسم اللہ نہیں کی وجہ اگر بسم اللہ کا استخفاف اور ناقدری ہے، تو پونکہ یہ عمل حقارت آمیز ہے، اس لیے ایسا ذبیحہ حلال نہیں ہوگا۔ لیکن اگر استخفاف مقصود نہ ہو،

بلکہ بغیر کسی تحقیر کے قصدًا بسم اللہ ترک کر دیا گیا ہو تو بھی جمہور فقهاء کے نزدیک یہ ذیجہ حلال نہیں ہوگا، کیونکہ حکم قرآنی کی رو سے بسم اللہ کہنا ضروری اور واجب ہے اور متعدد احادیث میں بسم اللہ پڑھنے کا تاکیدی حکم دیا گیا ہے، اور قرآن میں ایسے ذیجہ کو کھانے سے منع کر دیا گیا ہے جس پر اللہ کا نام نہ لیا گیا ہو۔

حضرت امام شافعیؓ کے مسلک میں اس بابت کچھ نرمی ملتی ہے، انہوں نے بسم اللہ پڑھنے کو واجب نہیں بلکہ سنت متوکہ بتایا ہے، اس لئے اگر جان بوجھ کر بسم اللہ جھوڑ دی جائے تو ان کے نزدیک ذیجہ حرام نہیں ہوگا، البتہ مکروہ ضرور ہو جائیگا۔ (شرح مسلم از نوی: کتاب الصید والذبائح)

امام شافعیؓ کے پیش نظر وہ حدیث نبوی ہے جس میں حضرت عائشہؓ نے رسول اللہ ﷺ سے دریافت کیا کہ لوگ ہمارے پاس گوشت لے کر آتے ہیں ہمیں معلوم نہیں ہوتا کہ انہوں نے ذبح کرتے وقت بسم اللہ پڑھا ہے یا نہیں؟ تو آپ ﷺ نے فرمایا: تم اس پر اللہ کا نام لواور کھالو۔ حدیث کے الفاظ ہیں:

إِنْ قَوْمًا يَأْتُونَا بِلَحْمٍ لَا نَدْرِي أَذْكُرْ أَسْمَ اللَّهِ عَلَيْهِ أَمْ لَا، فَقَالَ رَضِيَ اللَّهُ عَنْهُ:

سموا علیہ انتم و کلو (المخاری: کتاب الذبائح والصید)۔

-۳- اسلامک فقہ اکیڈمی (انڈیا) نے اس مسئلہ پر فیصلہ کرتے ہوئے کہا: ” واضح رہے کہ جمہور فقهاء کے نزدیک بسم اللہ کہنا واجب ہے اور سیدنا امام شافعیؓ کے نزدیک مسنون ہے، بہر حال تسمیہ واجب ہو یا مسنون، ہر مسلمان سے یہی امید کی جاتی ہے کہ وہ جان بوجھ کر اللہ کا نام لئے بغیر ذبح نہیں کرتا، لہذا ذیجہ کسی بھی مسلمان کا ہواں کے بارے میں ہم اس تحقیق کے مکلف نہیں ہیں کہ آیا اس پر قصدًا بسم اللہ جھوڑی گئی ہے، اس لئے ہر مسلمان کے ذیجہ کو حلال تصور کرنا چاہئے نہیں (اہم فقہی فیصلے: ۸۲)

بسم اللہ پڑھنے کا وقت و مقام:

۵۔ بسم اللہ پڑھنا عمل ذبح پر واجب ہے اور وہ اس طرح کہ ذبیحہ معلوم و معین ہو، نیز بسم اللہ پڑھنے اور ذبح کرنے کے درمیان طویل وقفہ نہ ہونے پائے، لہذا ہر عمل ذبح پر علاحدہ بسم اللہ پڑھنا ضروری ہوگا۔ اگر عمل ذبح متعدد ہو تو بسم اللہ بھی متعدد ہوگا، اور اگر ایک عمل ذبح سے یہی وقت کئی جانور ذبح ہو جائیں تو ایک ہی بسم اللہ کافی ہوگا۔ اسی طرح ضروری ہے کہ بسم اللہ کہتے وقت معین جانور سامنے ہو، اگر ایک یا چند جانوروں کی نیت کر کے بسم اللہ پڑھا گیا، لیکن ان کو ہٹا کر دوسرے جانور ذبح کئے تو وہ حلال نہیں ہوں گے، یا جانوروں کا ریوڑ سامنے ہو، اور ان پر بسم اللہ پڑھ دیا جائے، پھر کسی ایک جانور کو پکڑ کر ذبح کر دیا جائے تو وہ حلال نہیں ہوگا۔

ذبح میں تعاون:

۶۔ اگر جانور کو ذبح کرنے میں ایک سے زائد افراد اس طرح شریک ہوں کہ ذبح کے عمل میں شرکت پائی جائی ہو، مثلاً ایک کمرور شخص کے باتحہ کے اوپر دوسرے شخص کا باتحہ ہو یا چھری کے قبضہ پر دو آدمیوں کے باتحہ ہوں تو دونوں اشخاص کے لیے بسم اللہ پڑھنا ضروری ہوگا۔ لیکن اگر عمل ذبح میں شرکت نہ پائی جائے بلکہ جانور کا باتحہ، پیر اور سرپکڑ نے کی معاونت ہو تو ایسے مددگار شخص پر بسم اللہ پڑھنا ضروری نہیں ہوگا۔

بِسْمِ اللّٰهِ الرَّحْمٰنِ الرَّحِيْمِ

(۱۷)

ذبح سے پہلے بے ہوش کرنا

۱۔ شریعت نے ذبح کے سلسلہ میں جو بنیادی ہدایات دی ہیں وہ صرف تین ہاتھیں ہیں:
اول یہ کہ انہاردم نے یعنی خون کا بہانا پایا جائے، دوم یہ کہ ذبح کرنے والا شخص مسلمان یا کتابی
ہو، سوم یہ کہ اس پر اللہ کا نام لیا گیا ہو۔ پس جانور کے حلق کی رگیں کوئی موحد شخص اللہ کے
نام کے ساتھ کاٹ کر خون بہادے وہ حلال ہو جائے گا۔ اس بنیادی حکم کے ساتھ ساتھ اسلام نے
کچھ آداب بھی بتائے ہیں، ان آداب کی جس قدر زیادہ تکمیل کی جائے گی شریعت کی نظر میں وہ
اسی قدر زیادہ پسندیدہ قرار پائے گا۔

ذبح کے آداب:

۲۔ ذبح کے آداب میں چند امور کی نشاندہی کی گئی ہے جن کا تعلق اس بات سے ہے کہ
جانور کو کم سے کم تکلیف پہنچے اور خون پوری طرح نکل جائے، جانور کو تکلیف کم سے کم پہنچانے
کے مقصد سے درج ذیل امور کا حکم دیا گیا ہے:
☆ چھری خوب تیز اور دھاردار ہو۔

☆ چھری کو جانور کے سامنے تیز نہ کیا جائے، نہ جانور کو لٹانے کے بعد تیز کیا
جائے۔

☆ جانور کو گھسیٹ کرنہ لا یا جائے، بلکہ آرام سے لا کر آرام سے لٹایا جائے۔
☆ ایک جانور کے سامنے دوسرے جانور کو ذبح نہ کیا جائے۔
☆ جانور کو لٹانے کے بعد فوراً ذبح کیا جائے۔
اور خون کو پوری طرح بہادینے کے مقصد سے درج ذیل آداب بتائے گئے:

☆ ذبح کے بعد جانور کو ٹھنڈا ہونے کے لئے چھوڑ دیا جائے۔

☆ گردن کے پچھلے حصہ یعنی گدی کی طرف سے ذبح نہ کیا جائے۔

ذبح کے ان آداب کو حدیث نبوی کے ایک جامع جملہ میں اس طرح بیان کر دیا گیا

ہے:

”إذا ذبحتم فاحسنوا الذبحة“ (مسلم: کتاب الصید)

(جب تم ذبح کرو تو اچھی طرح ذبح کرو)

علامہ کاسانی نے بدائع الصنائع میں اسی ہدایت کو ایک اصول کی شکل میں یوں بیان کیا ہے:

”إن الأصل في الذكارة إنما هو السهيل على الحيوان وما فيه نوع

راحة له فيه فهو أفضل“ (بدائع الصنائع: ۵۰۰)

(ذبح میں اصل یہ ہے کہ ایسا طریقہ اپنایا جائے جو جانور کے لئے سہولت

بخش ہو اور جس میں ایک گونہ جانور کے لئے راحت ہو وہی طریقہ افضل

ہوگا)

مشین سے ذبح کا محرك:

۳۔ ذبح کا یہ طریقہ ہر طرح آسان بھی ہے، اور جانور کے لیے کم سے کم تکلیف دہ بھی، اور گوشت کی پاکیزگی کا باعث بھی، یہی طریقہ قدیم سے اب تک رو عمل رہا ہے، لیکن موجودہ دور میں سائنسی ترقیات کے نتیجہ میں مشینوں کی ایجاد ہوئی تو جانوروں کے ذبح کے لئے بھی مشین کا استعمال شروع ہوا، دوسری طرف بڑھتی انسانی آبادی کی غذائی ضروریات پوری کرنے کے لئے بھی مشین کے استعمال کی ضرورت پیش آئی اور تیسرا جانب کم مہنت اور کم انسانی وسائل کے

استعمال سے خرچ میں کمی لانے کے تصور نے بھی مشین کے استعمال کی اہمیت کو دو چند کر دیا، ان جیسے اساب و محرکات کے پیش نظر بعض ترقی یافتہ مالک میں مشینی ذبیح کا استعمال شروع ہوا۔

بے ہوش کرنے کا مقصد:

۳۔ مشینی ذبیح کے عمل میں ایک دشواری یہ تھی کہ زندہ جانور کو قابو میں کس طرح کیا جائے، کیونکہ مشین کا عمل تو ایک معین طریقہ پر یکساں انجام پاتا رہتا ہے، زندہ جانور میں مشین کے اس مشینی عمل اور مراحل کا پابند کیونکر ہو سکتا ہے، بالخصوص بڑے جانوروں کو کس طرح مشین کے ذریعہ ذبح کیا جائے؟

اس دشواری کا حل یہ کالا گیا کہ جانور کو ذبح سے فوری پہلے بیہوش کر دیا جائے، اس دوران ہی اس کے ذبح کا عمل مکمل کر لیا جائے، بیہوش کرنے کے لئے کئی طریقے اختیار کئے گئے، بڑے جانوروں میں کبھی ربرٹ کی گولی یا اصلی گولی مار کر بے ہوش کیا گیا، کبھی اس کے سر پر کسی ہتھوڑے وغیرہ سے بھاری ضرب لگا کر بے ہوش کیا گیا، بے ہوش کرنے کا ایک دوسرا طریقہ بجلی کے شاک لگانے کا اختیار کیا گیا، یہ طریقہ چھوٹے، درمیانی اور بڑے ہر جانور میں استعمال کیا گیا، شاک لگانے میں بجلی کے والٹنگ کو اس طرح ایڈ جسٹ کیا گیا کہ اگر شاک لگانے کے بعد ڈریٹھ دومنٹ کے اندر جانور کو ذبح نہیں کر لیا جائے تو وہ اٹھ کھڑا ہو جائے، اس کے لئے ۷ سے لے کر ۱۲۰ والٹنگ تک استعمال کیا گیا، تاکہ شاک کے نتیجہ میں جانور کی موت نہ واقع ہو جائے۔

بے ہوش کرنے کا حکم:

۵۔ سوال یہ پیدا ہوتا ہے کہ اس طرح بجلی کا شاک لگانا یا چوت وغیرہ لگا کر بے ہوش کرنا

اور پھر ذبح کرنا کیا عمل ہے، اور ایسا ذبح حلال ہوگا یا نہیں؟
 بجلی کے شاک لگانے کے فوائد درج ذیل بیان کئے جاتے ہیں:
 ☆ ذبح کے عمل میں تیزی لانے کے لئے ایسا کرنا ضروری ہے۔
 ☆ شاک لگا کر ذبح کرنے سے جانور کو تکلیف کم پہنچتی ہے۔
 ☆ بے ہوش کرنے کے بعد جانور کے خون کی گردش دماغ کی طرف بہت تیز ہو جاتی ہے جس کی وجہ سے خون زیادہ سے زیادہ جلد کل جاتا ہے۔
 ان امور میں سے پہلی بات تو بالکل واضح ہے کہ زندہ جانور پوری طرح قابو میں نہیں ہو گا، اور مشین کے ذریعہ ذبح کا عمل تیزی سے انجام نہیں پائے گا، تیسرا بات کے سلسلہ میں مشاہدہ کرنے والوں کا بیان ہے کہ شاک لگا کر ذبح کرنے سے خون کے بہنے میں کمی نہیں آتی ہے۔ لیکن دو باتیں یہاں پر قبل غور و فکر ہیں، ایک یہ کہ شاک لگا کر ذبح کرنے سے جانور کو تکلیف کم پہنچتی ہے، دوسری یہ بات کہ بے ہوش جانور ذبح ہونے کی حالت میں کہیں مرتون ہیں چکا تھا، یعنی کہیں اس بات کا اندر یا تو نہیں کہ شاک لگانے سے جانور کی موت ہو گئی ہو۔

بے ہوشی کی حالت میں موت:

۶۔ اتنی بات تو شریعت میں ملے شدہ ہے کہ اگر ذبح کرتے وقت جانور زندہ نہیں تھا، بلکہ ذبح سے پہلے ہی وہ مر چکا تھا تو وہ جانور حرام ہو گا، اور ذبح کے بعد بھی حرام رہے گا۔ معقول یہ ہے کہ شاک لگانے کے بعد فوراً جانور کو ذبح کیا جاتا ہے، گویا ذبح کا عمل دوران بے ہوشی انجام دیا جاتا ہے، مشاہدین اور متعلقہ ماہرین کا دعویٰ تو یہی ہے کہ شاک اتنا ہلکا ہوتا ہے کہ اس سے موت نہیں ہوتی بلکہ جانور کو ذبح نہ کیا جائے تو وہ ہوش میں آ کر کھڑا ہو جاتا ہے۔

جہاں تک پہلی بات کا تعلق ہے کہ شاک لگا کر ذبح کرنے سے جانور کو تکلیف کم پہنچتی ہے تو اس بات کو طے کرنا بہت مشکل امر ہے، کیونکہ بے زبان جانور خود تو تکلیفوں کے فرق

کو بیان نہیں کر سکتا۔ البتہ یہ ضرور قابل غور ہے کہ خود شاک لگانے کی تکلیف کس قدر ہوتی ہے، اور شاک کی تکلیف کے بعد ذبح کی تکلیف پیش آتی ہے، لیکن اس سے زیادہ اہم بات یہ ہے کہ صاحب شریعت اور خالق کائنات توہر ایک کی تکلیف سے واقف ہے، اس خالق نے جانور کو کم سے کم تکلیف کے ساتھ ذبح کرنے کا حکم دیا، جب یہ حکم دیا جا بارہا تھات بھی یہ ممکن تھا کہ بڑے جانوروں کے سروں پر کسی وزنی پتھر وغیرہ سے ضرب لگا کر ان کو بے ہوش کر دیا جائے، پھر ذبح کیا جائے، لیکن ایسا حکم نہیں دیا گیا، اس سے بظاہر یہی فہرست ہوتا ہے کہ بغیر بے ہوش کئے ذبح کا عمل پسندیدہ ہے۔

۷۔ اس تفصیل کی روشنی میں ذبح سے پہلے بے ہوش کرنے کا حکم یہ واضح ہوتا ہے کہ یہ طریقہ پسندیدہ نہیں ہے، البتہ اگر کہیں یہ عمل رانج ہے اور بے ہوش کرنے کے بعد جانور کو ذبح کیا جاتا ہے تو ایسا جانور اس شرط کے ساتھ حلال قرار پائے گا کہ ذبح کرتے وقت جانور کے زندہ ہونے کا اطمینان ہو، یعنی یہ اطمینان ہو کہ بجلی کے شاک یا بے ہوشی کے دوسرا ذرائع اس طرح استعمال کئے جاتے ہیں کہ اس سے صرف بے ہوشی عمل میں آتی ہے، جانور کی موت نہیں ہوتی ہے۔

اسلامک فقہ اکیڈمی اٹلیا نے اس موضوع پر اپنے سینیار میں اسی نقطہ نظر کو اختیار کیا ہے۔ اکیڈمی کے فیصلہ میں کہا گیا ہے، چنانچہ اس میں کہا گیا ہے: ”اگر کہیں یہ عمل رانج ہوا اور جانور کو بے ہوش کر کے ہی ذبح کیا جاتا ہو اور اس کا اطمینان ہو کہ الیکٹرک شاک یا دوسرا بے ہوشی کے ذرائع کے استعمال کی وجہ سے جانور محض وقت طور پر بے ہوش ہوا ہے، مگر نہیں ہے، اور اس کا اطمینان ہو کہ پوری احتیاط کے ساتھ الیکٹرک والٹچ اس طرح ایڈ جسٹ کیا جاتا ہے کہ اس سے صرف بے ہوشی عمل میں آتی ہے، تو ایسے بے ہوش جانور کو اگر ذبح کیا جائے تو ذیجہ حلال ہو گانی نی (اہم فقہی فیصلے: اسلامک فقہ اکیڈمی اٹلیا)۔

بے ہوشی کے بارے میں مکہ اکیڈمی کا فیصلہ:

- ۸ مکہ مکرمہ میں رابطہ عالم اسلامی کی فقہ اکیڈمی نے بھی اس موضوع پر فیصلہ کرتے ہوئے یہی موقف اختیار کیا ہے۔ چنانچہ اس میں کہا گیا ہے : ”بھلی کے انتہائی تیز شاک لگنا ذبح سے پہلے جانور کو تکلیف پہنچانا ہے جو اسلام میں منوع ہے۔۔۔۔۔ اگر بھلی کے شاک ہلکا اور معمولی ہوں کہ جانور کو اس سے تکلیف نہ پہنچتی ہو اور اس سے مقصود یہ ہو کہ ذبح کی تکلیف جانور کو کم پہنچے اور قوت مدافعت میں کمی آجائے تو اس مصلحت کی وجہ سے اس میں شرعاً کوئی حرج نہیں ہے (رابطہ اکیڈمی کے فقہی فیصلے: ۱۹۱)۔

بے ہوشی کے بارے میں جدہ اکیڈمی کا فیصلہ :

- ۹ جدہ کی عالمی فقہ اکیڈمی نے اس موضوع پر تفصیلی فیصلہ کیا ہے، چنانچہ اس کے فیصلہ میں کہا گیا ہے کہ:

”شرعی ذبح کا اصل طریقہ یہ ہے کہ اسے بغیر بے ہوش کئے ذبح کیا جائے، اس لئے کہ اسلامی طریقہ ذبح اپنی شرائط اور آداب کے ساتھ ہی زیادہ مثالی ہے، کہ اس میں جانور پر رحم، اس کے ذبح میں احسان و بہتری اور کم سے کم تکلیف رسانی ہے نہیں۔ مزید کہا گیا ہے کہ : ”اگر جانور بے ہوشی کے بعد ذبح کئے جاتے ہیں تو ان جانوروں کا کھانا اس وقت حلال ہو گا جب فتنی شرائط سے اس بات کا تیقین ہو جائے کہ ذبح سے قبل ان کی موت نہیں ہوتی ہے نہیں۔ جدہ اکیڈمی نے کہا ہے کہ : ”ماہرین کے مطابق بھلی کے دونوں تار جانور کی دونوں کنٹی پر یا پیشانی کی جانب کے حصہ میں لگائے جائیں، بھلی کا والٹنگ ۳۰۰ تا ۱۰۰ آتے کے درمیان ہو، کرنٹ کی شدت (۱،۰ تا ۰،۷۵) امپیر (۰،۷۵-۱،۰ ampere) کے درمیان بکرے کے لئے ہو، اور گائے کے لئے (۲،۵ تا ۲) امپیر (۲-۲،۵ ampere) کے درمیان ہو اور بھلی کے شاک لگانے کا عمل ۳ سے ۶ سکنڈ کے درمیان مکمل ہو جائے نہیں۔ فیصلہ میں مزید کہا گیا ہے کہ ”نوک دار سوئی والے پسٹل یا ہتھوڑی مار کر یا انگریزی طریقہ پر پھونکے کے ذریعہ بے ہوش کرنا جائز نہیں ہے، نہ ہی

بھلی کے شاک لگا کر مرغیوں کو بے ہوش کرنا جائز ہے، کیونکہ تجربہ سے ثابت ہوا ہے کہ اس کے نتیجہ میں ایک بڑی تعداد ذبح سے پہلے مر جاتی ہے، البتہ ایسے مذبوحہ جانور کو کھانا حلال ہوگا جس کو ہوا کے ساتھ یا آکسیجن کے ساتھ مسکلڈ کار بن ڈالی آکسائیڈ کے ذریعہ یا گول سرووالے پستول کے استعمال سے اس طرح بے ہوش کیا گیا ہو کہ جس کے نتیجہ میں ذبح سے قبل موت نہ واقع ہوتی ہوئی نہیں۔ (قرارات مجعع افقة الاسلام صفحہ ۲۲۳)

پنجم

مشینی ذبیحہ

۱- مشینی ذبیحہ دور جدید کی نئی پیدا شدہ شکل ہے، مشینوں کے فرق سے مشینی ذبیحہ کی مختلف شکلیں ہو سکتی ہیں، اسی طرح جانوروں کے فرق سے بھی مشین کے استعمال کی صورتیں مختلف ہوتی ہیں، چونکہ مشینی ذبیحہ دور حاضر کی ایجاد ہے، اس لئے قرآن و حدیث کے نصوص اور سلف کے اجتہادات میں صراحت کے ساتھ اس کا حکم نہیں مل سکتا ہے، اس موضوع پر دو پہلو غور کے قابل ہیں، اول یہ کہ مشینی ذبیحہ کی صورت کیا ہوتی ہے؟ یعنی مختلف جانوروں کے ذبح میں مشین کا استعمال کس کس طرح ہوتا ہے؟ دوسرا یہ کہ ذبح کے سلسلہ میں شریعت کی جوروج اور اس کے اصول میں مشینی ذبیحہ میں وہ کہاں تک پورے ہوتے ہیں؟

مشینی ذبیحہ۔ تعارف مسئلہ:

۲- پہلے یہ دیکھا جائے کہ مشینی ذبح کس طرح انجام پاتا ہے؟ اس وقت تک مشینی ذبح کا استعمال زیادہ عام نہیں ہوا ہے، ترقی یافتہ ممالک میں اس کا رواج ہو چلا ہے، ترقی پذیر ممالک میں انہی صرف بعض بڑے شہروں میں اس کا آغاز ہوا ہے۔

مشینی ذبح میں بنیادی طور پر دو طریقے استعمال ہوتے ہیں، پہلا طریقہ یہ ہے کہ عموماً بڑے جانوروں جیسے گائے، بھینس، بکری، دنبو وغیرہ کو بے ہوش کرنے کے بعد مشین سے جڑی

زنجیر سے لکھا دیا جاتا ہے، اور ایک آدمی چھری سے اس کا حلق کاٹ دیتا ہے، کبھی لٹکانے سے قبل زمین پر بے ہوش کر کے ہاتھ سے ذبح کر دیا جاتا ہے، پھر زنجیر سے لکھا دیا جاتا ہے، زنجیر مشین سے چلتی ہے، اگلے مرحلہ میں مشین کے ذریعہ کھال اتارنے، آلاش صاف کرنے اور گوشت لکٹنے کا عمل انجام پاتا ہے، کبھی مرغیوں کو بھی زنجیر سے لکھا کر ہاتھ سے ذبح کر دیا جاتا ہے، پھر بقیہ کام مشین سے ہوتے ہیں۔ یہ پہلا طریقہ ہے جس میں ذبح کا عمل تو انسانی ہاتھ سے ہوتا ہے، بقیہ کام مشین انجام دیتی ہے۔

۳۔ مشینی ذبح کا دوسرا طریقہ چھوٹے جانوروں جیسے مرغیوں، مرغابیوں وغیرہ میں اختیار کیا جاتا ہے، اس میں ایک لمبی چین مشین سے جڑی ہوتی ہے، اس چین میں ہزاروں آنکھوں کے اندر مرغیاں لٹکا دی جاتی ہیں، چین چلتی ہے، پہلے بجلی کے شاک لگا کر ہر مرغی کو بے ہوش کر دیا جاتا ہے، پھر پہلو مرغی چین پر آگے بڑھتی ہے اور مشین چھری کے سامنے آتے ہی مشین چھری اسے ذبح کر دیتی ہے، آگے پھر اس کی کھال اترتی ہے، اور آلاش وغیرہ نکال کر گلڑے کئے جاتے ہیں، یہ سارا عمل مشین کے ذریعہ انجام پاتا ہے، گویا اس دوسرے طریقہ میں ذبح کا عمل بھی مشین سے انجام پاتا ہے اور اس کے بعد کے مراحل بھی مشین سے پورے ہوتے ہیں۔

۴۔ مشینی ذبح کے ان دونوں طریقوں میں مشین بجلی کی قوت سے چلتی ہے، مشین کا سوچ دباتے ہی مشین چل پڑتی ہے، اور جب تک بجلی بند نہ کی جائے مشین چلتی رہتی ہے، اسی طرح ایک بار مشین کو چلا دینے سے چھوٹے جانوروں میں ہزاروں جانوروں کا ذبح کیے بعد دیگرے انجام پاتا چلا جاتا ہے، اور بڑے جانوروں میں ان کی صفائی اور کاٹنے کا عمل متعدد جانوروں میں انجام پا جاتا ہے۔

مشینی ذبح کا حکم:

۵۔ مشینی ذبح کے اس تعارف کے بعد اب یہ دیکھا جائے کہ اس عمل میں ذبح کے شرعی

اصول کہاں تک مکمل ہوتے ہیں، تاکہ مشینی ذیجہ کا حکم شرعی واضح ہو سکے۔

چھپلی سطور میں تفصیل کے ساتھ بیان ہو چکا ہے کہ شریعت میں کسی ذیجہ کے حلال ہونے کے لئے تین امور ضروری ہیں، مطلوبہ رگیں کاٹ کر خون بہادیا جائے، مسلمان یا کتابی ذبح کا عمل انجام دے، اور ذبح پر اللہ کا نام لیا جائے، البتہ امام شافعیؒ کی یہ رائے چیچھے گذر چکی ہے کہ اگر کوئی شخص بسم اللہ نہ کہے لیکن اس سے استخفاف مقصود نہ ہو تو اس کا ذیجہ کراہت کے ساتھ حلال ہو گا۔

مشین عمل کا پہلا طریقہ جس میں بڑے جانوروں کو بے ہوش کرنے کے بعد مشین کی زنجیر سے لکھا دیا جاتا ہے یا چھوٹے جانوروں کو لکھا دیا جاتا ہے اور کوئی انسان اپنے ہاتھوں سے اسے ذبح کرتا ہے، یا لکھا نے سے قبل ہی ہاتھ سے ذبح کر دیا جاتا ہے، اس میں ذبح کا عمل مشین نہیں ہو رہا ہے، بلکہ انسانی ہاتھ کر رہا ہے، اس لئے اس طریقہ ذبح کا حکم توبالکل واضح ہے، ذبح کی دیگر شرائط پائی جائیں تو ایسا ذیجہ حلال قرار پائے گا، اس میں مشین کا دخل اور استعمال دیگر مراحل کے لئے ہو رہا ہے، ذبح کے عمل میں مشین کا استعمال سرے سے ہے ہی نہیں، اور کھال کو اتارنے، آلات کو صاف کرنے اور گوشت کے کٹلے کرنے میں مشین کے استعمال سے کوئی قباحت نہیں پیدا ہوتی ہے۔

۶۔ مشینی ذبح کا دوسرا طریقہ البتہ قبل غور ہے، کیونکہ اسی طریقہ میں ذبح کا عمل کسی انسانی ہاتھ کے ساتھ مشین سے انجام پاتا ہے، جانور مشینی چھری کے سامنے لکھا ہوا ہوتا ہے، چھری مشین کی قوت سے حرکت کر رہی ہوتی ہے، انسان نہ تو جانور کو چھری سے لگاتا ہے، اور نہ وہ چھری جانور کے حلق پر پھیرتا ہے، بلکہ یہ دونوں عمل مشین سے ہوتے ہیں، البتہ اتنا ضرور ہے کہ مشین کو چلانے والا شخص انسان ہوتا ہے جو مشین کا بٹن دباتا ہے اور اس کے دبانے سے مشین چل پڑتی ہے۔

اصل یہ ہے کہ ذبح کرنے میں ارادہ کا دخل ہوتا ہے، انسان اپنے ارادہ سے جانور کی گردن پر چھری پھیرتا ہے، اور اس سے پہلے بسم اللہ پڑھتا ہے، مشینی ذبح کی اس صورت پر غور کیا جاتے تو واضح ہوتا ہے اس میں انسان اپنے ارادہ سے مشین کا بٹن دباتا ہے، اور اس کے بٹن دبانے کی وجہ سے مشین حرکت میں آتی ہے، مشینی ذبح کے عمل میں بٹن دبانے والے شخص کی حیثیت بڑی حد تک ذبح کرنے والے کی بنتی ہے، اس حیثیت کو موجودہ دور کے بیشتر علماء اور اکابر نے تسلیم کیا ہے، اس حیثیت کو تسلیم کر لینے کے بعد بٹن دبانے والے شخص پر وہی ذمہ داری عائد ہوگی جو ذبح کرنے والے شخص پر عائد ہوتی ہے، یعنی یہ کہ بٹن دبانے والے شخص نے بٹن دبا کر خود اپنے ہاتھوں سے مشینی چھری کو حرکت دی ہو اور اس کے نتیجہ میں ذبح کا عمل انجام دیا گیا ہو۔

پس اس طرح اگر کسی مسلمان یا کتابی شخص نے بسم اللہ پڑھ کر مشین کا بٹن دبایا، اور مشینی چھری سے جانور ذبح ہوا تو شرعاً ذبیحہ حلال ہوگا، کیونکہ اس میں حلال ہونے کی شرطیں پائی گئیں۔

۷۔ مشینی ذبح میں ذبح کی تعین ہو جانے کے بعد ایک دوسری مشکل یہ ہے کہ ہر معین جانور کو ذبح کرتے وقت بسم اللہ پڑھنا ضروری ہے، بسم اللہ پڑھتے وقت اگر جانور متعین نہیں ہے، مثلاً کسی ریوٹر کو دیکھ کر بسم اللہ پڑھ لیا پھر ایک جانور کو پکڑ کر ذبح کر لیا تو یہ ذبیحہ حلال نہیں ہوگا۔

مشینی ذبیح کی اس دوسری شکل میں مشین کے ذریعہ چین یا پٹھ گھومتا رہتا ہے، اور اس چین سے سینکڑوں ہزاروں جانور لکھے ہوتے ہیں، ایک بار مشین چلتی ہے، اور یکے بعد دیگرے ایک ایک جانور مشینی چھری کے سامنے سے گذرتے ہیں اور ان کی گردنیں کٹتی چلتی جاتی ہیں، اس طرح جب تک مشین چلتی رہتی ہے اس وقت تک ہزاروں کی تعداد میں جانوروں کا ذبح انجام پاتا

ہے، ایسی صورت میں مشین کے بٹن کو دبانے والا شخص بسم اللہ پڑھ کر مشین کا بٹن دبادیتا ہے تو بسم اللہ تو ایک بار پایا گیا، لیکن ذبح ہونے والے جانور بے شمار ہیں جو اس وقت سے شروع ہو کر مشین چلتے رہنے تک ذبح ہوتے رہتے ہیں، تو کیا مشین کا ایک بار شروع ہو کر بند ہونے تک چلتے رہنا ایک عمل ہے یا متعدد عمل ہے، اگر عمل ایک ہے تو بٹن دباتے وقت ایک بار بسم اللہ کہنا کافی ہوگا، لیکن اگر عمل متعدد ہے تو ہر عمل پر بسم اللہ کہنے کی کیا صورت ہو سکتی ہے؟

ذبح کی جدید صورت اور اس کا حکم:

-۸ مستملہ کی یہ صورت بالکل نئی ہے، جس کا واضح حکم نصوص قرآن و حدیث میں نہیں ملتا ہے، علماء نے اس صورت پر غور کیا، لیکن اس کے حکم پر ان کا باہم اتفاق نہیں ہوا، اسلامک فقہ اکیڈمی انڈیا کے دو سینیاروں میں بہت مفصل طریقہ پر اس موضوع پر بحث و مباحثہ ہوا، اس بحث کا حاصل یہ ہے کہ شرکاء سینیار کی اکثریت کی رائے میں مشین مسلسل چلتی رہتی ہے اور بسم اللہ پڑھ کر شروع میں مشین کا بٹن دبایا جاتا ہے تو اس صورت میں سب سے پہلے ذبح ہونے والے جانور پر بسم اللہ پایا گیا، اس کے بعد ذبح ہونے والے جانوروں پر بسم اللہ نہیں پایا گیا، اس لئے صرف پہلا جانور حلال ہوگا، ان علماء کی رائے ہے کہ اگر مشین کی کوئی ایسی شکل ہو کہ اس میں ایک ساتھ بڑی تعداد میں چھریاں لگی ہوں اور ایک بار بسم اللہ پڑھ کر بٹن دبانے سے تمام چھریاں یک وقت چل کر اپنے سامنے کے جانوروں کو ذبح کر دیتی ہوں تو اس صورت میں یہ تمام جانور حلال ہوں گے، اور یہی طریقہ چھر دوبارہ اور سہ بارہ اپنایا جاتا رہے تو اس طرح تمام جانوروں پر بسم اللہ پڑھنا پایا جائے گا، اور وہ سب حلال ہوں گے۔

جوائز کی رائے:

۹۔ اسلامک فقہ اکیڈمی انڈیا کے سینیار میں مؤقر اہل علم کی ایک معتمدہ تعداد نے یہ رائے اختیار کی کہ ایک بار بسم اللہ پڑھ کر مشین کا بٹن دبانے سے جتنے جانور مشین بند ہونے سے پہلے ذبح ہو جائیں وہ سب حلال ہوں گے، اس رائے کے اختیار کرنے والوں میں اکیڈمی کے بانی مولانا قاضی مجاهد الاسلام قاسمی سابق صدر آل امدادی مسلم پرشیل لاپورڈ، مولانا جلال الدین انصر عمری نائب امیر جماعت اسلامی ہند، مولانا خالد سیف اللہ رحمانی جزل سکریٹری اسلامک فقہ اکیڈمی اور مولانا نیپس الاحرار ندوی جامعہ سلفیہ بنارس خصوصیت کے ساتھ قابل ذکر ہیں۔

ان علماء کی رائے میں مشین کا مسلسل چلتے رہنا ایک عمل ہے، اور جب مشین بند ہو جائے، پھر دوبارہ بٹن دبا کر چلائی جائے تو وہ دوسرا عمل ہے، اس لیے ان علماء کے نزدیک ایک بار بسم اللہ پڑھ کر بٹن دبایا جائے تو یکے بعد دیگرے جتنے جانور ذبح ہوں گے وہ سب حلال ہوں گے، پھر جب مشین بند کر دی جائے تو دوبارہ چلاتے وقت بسم اللہ پڑھ کر بٹن دبایا جائے، اس طرح ایک بار بسم اللہ کہنے کے بعد مسلسل چلتے رہنے والی مشین سے جس قدر تعداد میں بھی جانور ذبح ہوں وہ سب حلال ہوں گے۔

جده اکیڈمی کا فیصلہ:

۱۰۔ عالم اسلام کی بین الاقوامی جدہ فقہ اکیڈمی نے بھی اپنے دسویں سینیار میں یہی رائے اختیار کی ہے، چنانچہ فیصلہ میں کہا گیا ہے کہ : ”مرغیوں وغیرہ کے ذبح میں اصل تو یہ ہے کہ ذبح کرنے والا شخص اپنے باتحہ سے ذبح کرے، لیکن مرغیوں کا ذبح اگر میکانیکل آلات (مشین) کے ذریعہ انجام دیا جائے تو کوئی حرج نہیں ہے بشرطیکہ ذبح شرعی کی شرعاً لاط پوری ہو رہی ہوں، اور جانوروں کا ہر مجموعہ جس کا ذبح مسلسل انجام پاتا رہے اس پر ایک تسمیہ کافی ہو گا، اگر (مجموعہ کا سلسلہ) منقطع ہو جائے تو تسمیہ دوہرایا جائے گا“ (قرارات مجمع الفقہاء الاسلامی صفحہ: ۲۲۳)

گرم پانی میں ڈالنا:

اسلامک فتنہ اکیڈمی (انڈیا) کے ساتھیں سمینار منعقدہ بھروسج
گجرات مؤرخہ ۲۰ دسمبر ۱۹۹۳ء تا ۲ جنوری ۱۹۹۵ء نیز نویں
سمینار منعقدہ جے پور مؤرخہ ۱۱-۱۲ اکتوبر ۱۹۹۲ء میں مشینی
ذبیحہ پر طے پائے فیصلے۔

مشینی ذبیحہ

۱- ذبح لغت میں چہرے اور بھاڑ نے کو اور شرع میں قابو یافتہ جانور کے غذا و انس کی
نالیاں اور دونوں شرگ یا ان میں سے اکثر کے کاٹنے اور غیر قابو یافتہ جانور کے بدن کے کسی بھی
 حصہ کو زخمی کرنے کو کہتے ہیں۔

۲- ذبح کی دو قسمیں ہیں: ذبح اختیاری اور ذبح غیر اختیاری۔
 ذبح اختیاری میں جانوروں کی چاروں ریگیں (حلقوم، مرٹی، وجبن) یا ان میں سے
 اکثر کاٹ دی جاتی ہیں، اور یا ان جانوروں میں ہوتا ہے جو عمل ذبح کو انجام دیتے وقت ذبح کے
 قابو میں ہوں، پالتو جانوروں میں عام طور پر ذبح اختیاری ہوتا ہے، سوائے اس کے کہ جانور قابو
 سے باہر ہو جائے۔

ذبح غیر اختیاری جانور کے بدن کے کسی بھی حصہ کو زخمی کر کے خون بہادینے کو کہتے
 ہیں، ذبح غیر اختیاری ان جانوروں میں ہوتا ہے جو عمل ذبح کو انجام دیتے وقت ذبح کے قابو
 میں نہ ہوں، غیر پالتو (شکاری) جانوروں میں ذبح غیر اختیاری ہوتا ہے، الایہ کہ ایسے کسی جانور
 کو پال لیا جائے یا وہ کسی اور طریقہ سے زندہ حالت میں قابو میں آ جائے۔

۳- ذبح اختیاری اور غیر اختیاری کے مشترکہ شرائط درج ذیل ہیں:

۱- ذبح کا مسلمان یا کتابی ہونا۔

۲- ذبح کا عاقل ہونا۔

۳- بوقت ذبح اللہ کا نام لینا۔

۴- اللہ کے نام کے ساتھ کسی اور کا نام شامل نہ کرنا۔

۵- بوقت ذبح جانور کا زندہ رہنا۔

۶- جانور کی موت ذبح کی وجہ سے ہونا۔

۷- آللہ کا تیز دھار دار کاٹنے والا ہونا۔

ذبح اختیاری کے مخصوص شرائط:

۱- متعین مذبوح پر تسمیہ پایا جانا۔

۲- متعین رگوں کا کاٹنا۔

۳- تسمیہ اور عمل ذبح میں زیادہ فاصلہ نہ ہونا۔

ذبح غیر اختیاری کے مخصوص شرائط:

۱- شکاری حالت احرام میں نہ ہو۔

۲- جانور حرم کا شکار نہ ہو۔

۳- شکار کرنے والا جانور یا پرندہ تربیت یافتہ ہو۔

۴- شکار اگر شکاری جانور کے ذریعہ ہو تو اس کو شکار کے لئے چھوڑتے وقت اور اگر

تیر و نیزہ وغیرہ سے کیا جائے تو اس کو پھیکلتے وقت تسمیہ کہا گیا ہو۔

۵- ذبح اختیاری اور غیر اختیاری دونوں کے موقع علیحدہ علیحدہ ہیں، جب ذبح اختیاری

ناممکن ہو اسی وقت ذبح غیر اختیاری کی اجازت ہوتی ہے، لہذا اختیاری کی جگہ غیر اختیاری کی

گنجائش بالاتفاق نہیں ہے۔

- ۱- ذبح کرنے والے کے لئے شریعت میں جس اہلیت کا اعتبار کیا گیا ہے وہ یہ ہے کہ ذبح کرنے والا عاقل ہو، بالغ ہو یا اگر نابالغ ہو تو باشعور ہو، اور مسلمان ہو یا کتابی ہو۔
- ۲- کتابی سے مراد وہ لوگ ہیں جن کے پاس کوئی آسمانی کتاب ہو جس کی تصدیق قرآن نے کی ہو، آج کے دور میں یہود و نصاریٰ کتابی ہیں۔
- ۳- آج کے زمانہ میں جو لوگ اپنے کو عیسائیٰ یا یہودی کہتے ہیں انہیں کتابی تصور کیا جائے گا اور ان کا ذبیحہ حلال ہو گا، الایہ کہ ان کا ملحد، منکر خدا ہونا یقینی طور پر معلوم ہو جائے۔
- ۴- قادر یا نی کا ذبیحہ حلال نہیں ہو گا، چاہے وہ اپنے کو احمدی کہے یا لا ہوری۔
- ۵- واضح رہے کہ ذبح کی شرعی حقیقت کا پایا جانا ضروری ہے، چاہے ذبح مسلم ہو یا کتابی، اس لئے وہ تمام صورتیں جن میں براہ راست یا کسی مشین کے ذریعہ کسی جانور کو اس طرح بلاک کیا جائے کہ اسے شرعاً ذبح نہیں قرار دیا جا سکتا تو وہ بلاک شدہ جانور ذبیحہ نہیں کہا جائے گا اور حلال نہیں ہو گا، مثلاً گولی مار کر بلاک کر دینا یا بھلی کی لہروں کے ذریعہ ذبح کی جگہ کو جلا دینا یا جسم کے کسی اور حصہ کو خی کر کے خون نکال دینا یا اس جیسی دوسری صورتیں۔

- ۱- از روئے شرع اسلام ذبح کے وقت اللہ کا نام لیا جانا چاہئے اور غیر اللہ کے نام پر اگر کوئی جانور ذبح کیا جائے تو وہ حلال نہیں رہتا۔
- اگر کوئی جانور ذبح کیا جائے اور اس پر بسم اللہ نہیں کہی گئی تو ایسا یا تو بھول کر ہوا ہو گایا تصدأ بسم اللہ ترک کی گئی ہو گی، اگر بسم اللہ بھول کر چھوڑی گئی تو وہ ذبیحہ حلال ہو گا، اور اگر بسم اللہ قصداً چھوڑی گئی تو مجہور فقهاء کے مسلک کے پیش نظر وہ ذبیحہ حلال نہیں ہو گا۔
- حضرت امام شافعیؓ کے نزدیک اگر بطور استخفاف بسم اللہ نہیں پڑھی جائے تو ذبیحہ

حلال نہیں ہوتا، لیکن اگر مقصود استھناف نہ ہو مگر جان بوجھ کر کوئی شخص بسم اللہ نہ کہے تو چونکہ بسم اللہ کہنا ان کے نزدیک سنت ہے، ایسا ذبیحہ حلال ہوگا۔

واضح رہے کہ جہور فقہاء کے نزدیک بسم اللہ کہنا واجب ہے، اور سیدنا امام شافعی کے نزدیک مسنون ہے، بہر حال تسمیہ واجب ہو یا مسنون ہر مسلمان سے یہی امید کی جاتی ہے کہ وہ جان بوجھ کر بغیر اللہ کا نام لئے ذبح نہیں کرتا، لہذا ذبیحہ کسی بھی مسلمان کا ہواں کے بارے میں ہم اس تحقیق کے مکلف نہیں ہیں کہ آیاں پر قصد ابسم اللہ چھوڑی گئی ہے، اس لئے ہر مسلمان کے ذبیحہ کو حلال تصور کرنا چاہئے۔

۲۔ واضح رہے کہ بسم اللہ کہنا عمل ذبح پر واجب ہے، اس لئے اگر عمل ذبح متعدد ہوگا تو بسم اللہ بھی متعدد ہوگا اور اگر عمل ذبح ایک ہوگا تو بسم اللہ بھی ایک بار کہنا کافی ہوگا۔

مثلاً ایک جانور کو بسم اللہ کہہ کر ذبح کیا گیا لیکن عمل ذبح مکمل ہونے سے پہلے وہ بھاگ کھڑا ہوا، اب اگر دوبارہ اسے ذبح کیا جائے گا تو دوبارہ بسم اللہ کہنی ہوگی۔ اور اگر ایک ہی بار چھری چلائی جائے اور اس ایک عمل ذبح سے بیک وقت کئی جانور ذبح ہو جائیں تو ایک بار کہی ہوئی بسم اللہ کافی ہوگی۔

واضح رہے کہ ذبح اختیاری میں ہر بار ذبح اور بسم اللہ کہتے وقت ذبیحہ کا معلوم و متعین ہونا ضروری ہے، اس لئے ایک یا زائد جن جانوروں کی نیت کر کے بسم اللہ کہنی گئی ہے، ان کی جگہ دوسرے جانور ذبح ہوں گے تو وہ حلال نہیں ہوں گے۔

۳۔ بعض اوقات جانور ذبح کرتے ہوئے ایک سے زائد افراد ذبح کے عمل میں شریک ہوتے ہیں، مثلاً چھری کے قبضہ پر دو آدمیوں کا با تھہ ہو یا ایک کمزور شخص کے با تھکے اوپر دوسرے شخص کا با تھہ ہو تو ایسی صورت میں دونوں ہی افراد کو بسم اللہ کہنی ہوگی، جانور کا با تھہ پیرو سر کپڑا نا ذبح کرنے میں شرکت نہیں ہوگی۔

۱- آج یہ طریقہ رواج پار ہا ہے کہ جانوروں کو ذبح کرنے سے پہلے بھلی یا کسی اور ذریعہ سے بے ہوش کیا جاتا ہے اور اسے جانوروں کے لئے ام اور تکلیف کم کرنے کا ذریعہ تصور کیا جاتا ہے، سمینار کو اس نقطہ نظر سے اتفاق نہیں ہے، اور بہتر طریقہ یہی ہے کہ بغیر بے ہوش کے عمل ذبح پورا کیا جائے۔

لیکن اگر کہیں یہ عمل رائج ہو اور جانور کو بے ہوش کر کے ہی ذبح کیا جاتا ہو اور اس کا اطمینان ہو کہ الیٹرک شاک یا دوسرا بے ہوشی کے ذرائع کے استعمال کی وجہ سے جانور محض وقت طور پر بے ہوش ہوا ہے، مرانہیں ہے، اور اس کا اطمینان ہو کہ پوری احتیاط کے ساتھ الیٹرک والٹھ اس طرح ایڈ جسٹ کیا جاتا ہے کہ اس سے صرف بے ہوش عمل میں آتی ہے، تو ایسے بے ہوش جانور کو اگر ذبح کیا جائے تو ذبیحہ حلال ہوگا۔

مشینی ذبیحہ

مشینی ذبیحہ کے مسئلہ پر اسلامک فقہ اکیڈمی کے ساتویں سمینار منعقدہ بھروسہ میں بحث کی گئی تھی، اور اس کی بعض صورتوں کے جواز اور بعض صورتوں کے ناجائز ہونے پر اتفاق ہو گیا تھا، ایک صورت کی بابت علماء و مفتیان کرام کی رائیں مختلف تھیں، اور سمینار کا احساس تھا کہ اس مسئلہ پر دوبارہ غور کیا جائے، اور مجوزین و مانعین کے دلائل کا خلاصہ دوبارہ مندوبین کی خدمت میں بھیجا جائے تاکہ وہ پھر غور کر کے مسئلہ پر رائے دے سکیں، چنانچہ اکیڈمی نے دوبارہ اسی سلسلہ میں مفصل سوالنامہ بھیجا، اور اس پر جوابات آئے، ان کی روشنی میں درج ذیل امور طے پائے:

۱- اگر جانور بھلی کے ذریعہ چلنے والی زنجیر یا پٹہ سے لٹک کر بے ہوشی کے مرحلہ سے

گزرنے کے بعد ذبح کے سامنے پہنچتا ہے، اور ذبح بسم اللہ کہہ کر اس کو اپنے ہاتھ سے ذبح کر دیتا ہے، اور جانور کے ذبح کے وقت اس کے زندہ ہونے کا لیکن ہے، یہ صورت بالاتفاق جائز ہے، اس لئے کہ اس میں صرف جانور کا نقل و حمل مشین کے ذریعہ ہو رہا ہے، باقی فعل ذبح ہاتھ سے انجام دیا جاتا ہے۔ اکیدی مسلمان ارباب مصالح سے خواہش کرتی ہے کہ وہ اسی طریقہ کو روایج دیں، اور اگر ضرورت محسوس ہو تو ذبح کی رفتار کو تیز کرنے کے لئے کئی ذبح کا تقرر کیا جائے۔

۲- مشینی ذبح کی ایسی صورت جس میں جانور کے نقل و حمل اور ذبح دونوں کام مشین سے انجام پائیں، اس طرح کہ بٹن دبائے کے ساتھ مشین حرکت میں آجائے اور اس مشین پر باری باری جانور آتا جائے، اس صورت کی بابت تین رائیں ہیں:

الف - پہلا جانور حلال ہوگا، اس کے بعد جو جانور ذبح ہوتے جائیں وہ جائز نہیں ہیں، یہ اکثر شرکاء سمینار کی رائے ہے۔

ب - پہلا جانور بھی حلال نہ ہوگا، یہ بعض حضرات کی رائے ہے، جو درج ذیل میں:

مفتی شبیر احمد قاسمی، مراد آباد مولانا مجیب الغفار اسعد عظیمی، بنارس

مولانا بدر احمد مجتبی، پٹنس مولانا ابو الحسن علی، گجرات

ج - پہلا جانور بھی حلال ہوگا، اور بعد میں جو جانور اس فعل ذبح کے منقطع ہونے سے پہلے پہلے ذبح ہو جائیں وہ بھی حلال ہیں، یہ رائے درج ذیل حضرات کی ہے:

مولانا قاضی مجاہد الاسلام قاسمی، مولانا خالد سیف اللہ رحمانی، مفتی نیسم احمد قاسمی، مولانا یعقوب اسماعیل منشی، مولانا جلال الدین انصر عمری، مولانا اعجاز احمد قاسمی، مولانا رئیس الاحرار ندوی، مولانا سلطان احمد اصلاحی، مولانا صلاح الدین ملک فلاجی اور مولانا صدر الحسن ندوی۔

۳- جن حضرات کے نزدیک مشین کے ذریعہ ذبح کی صورت میں پہلا جانور حلال

ہو جاتا ہے، ان کے نزدیک اگر ایسی مشین ایجاد ہو جائے، جس سے بڑی تعداد میں چھریاں متعلق ہوں، اور بُن دباتے ہی بیک وقت چل کر ایک ایک جانور کو ایک ساتھ ذبح کر دیتی ہوں تو یہ تمام جانور حلال ہو جاتے ہیں۔

۳۔ واضح رہے کہ مشینی ذبح کے بارے میں یہ احکام مشین کی مخصوص بیت اور وضع کو سامنے رکھ کر طے کئے گئے ہیں، ہر طرح اور ہر وضع کی مشین پر اس کا اطلاق نہیں ہوگا، بلکہ مشین کی مخصوص بیت اور طریقہ کارکی روشنی میں اس کا حکم مقرر کیا جا سکتا ہے۔

كتابيات

قرآن

المجمع المفهرس للفاظ القرآن الكندي، محمد فؤاد عبد الباتي، دار الحدائق، طبع أول ١٩٩٦ء

حديث

بخاري شریف، محمد بن اسماعیل بخاری (٢٥٢ھ)، دار سخنون استنبول ١٩٩٢ء
مسلم شریف مع شرح امام نووی، ابو الحسین مسلم بن حجاج (٢٦١ھ)، دار ابی حیان طبع اول ١٩٩٥ء

ابوداؤد شریف، ابوداؤد سلیمان بن اشعش (٢٧٥ھ)، دار سخنون استنبول ١٩٩٢ء
سنن ہیقی، ابوکبر احمد بن حسین ہیقی (٣٥٨ھ)، دارالكتب العلمیہ بیروت طبع اول ٢٠٠٠ء
سنن دارقطنی، علی بن عمر دارقطنی (٥٣٨ھ)، عالم الکتب بیروت ١٩٨٦ء
سنن ابن ماجہ، ابو عبد اللہ محمد بن یزید ابن ماجہ (٢٧٣ھ)، مصطفیٰ عظی (١٩٨٣ء)

فقہ اسلامی

ردمختار علی الدر المختار، محمد امین بن عابدین (١٢٥٢ھ)، دارالكتب العلمیہ بیروت ١٩٩٣ء
فتح القدیر، کمال الدین محمد بن عبد الواحد ابن اہمہم (٢٨١ھ)، دارالكتب العلمیہ بیروت ١٩٩٥ء

ہدایہ، برہان الدین علی بن ابوبکر مرغیبانی (٥٩٣ھ)، ادارۃ القرآن پاکستان ١٤٣١ھ
بدائع الصنائع، علاء الدین ابوکبر بن مسعود کاسانی (٥٨٧ھ)، مصطفیٰ احمد الباز ١٩٩٢ء
الجموع شرح المہذب، ابو ذکر یا محی الدین تھجی بن شرف نووی (٦٢٦ھ)، مصطفیٰ احمد الباز ١٩٩٦ء

المغنى، ابو محمد عبد اللہ بن احمد بن قدامہ (٢٢٠ھ)، دار الفکر بیروت ١٩٩٢ء
الموسوعة الفقهیة، وزارت الأوقاف الكويتیة، طبع دوم ١٩٨٨ء

قرارات مجمع الفقه الاسلامي، الدولى جده
اهم فقهي فیصلے، اسلامک فقہ اکیڈمی (انڈیا) ۲۰۰۳ء
مکہ اکیڈمی کے فقہی فیصلے، شائع کردہ اسلامک فقہ اکیڈمی (انڈیا) ۲۰۰۱ء